

Bishop's Diary

JULY - 2010

- 13 Tuesday - Back from New York
- 14 Wednesday - TVM
- 15 Thursday - Mar Ivanios Day, TVM
- 16 Friday - Bathery
- 17 Saturday - Cathedral Bathery
Mar Ivanios Padhayathra, Nilgiris
- 18 Sunday - Kartikulam
- 19 Monday - Bathery-Trustees, Secretaries Meeting
- 20 Tuesday - Parents Meeting-Gurukulam Seminary
- 21 Wednesday - (pm) Inaguration of Ecclesiastical
District, Edakkara
- 22 Thursday - Bathery - School education board
meeting

(pm) Higher education board
- 23 Friday - Bathery-Pastoral Co-ordinators Meeting
- 24 Saturday - Bathery - Pastoral Council Meeting
- 25 -26 - Bangalore
- 30 Friday - Ayyankolly-St.Thomas School Jubilee
- 31 Saturday - Bathery - Sunday School
Teachers' Meeting

BATHERY ROOPATHA BULLETIN

MALANKARA CATHOLIC MAJOR ARCHIEPISCOPAL CHURCH

Diocese of Bathery



Vol. 31

July 2010

No. 7

രൂപതാവാർത്തകൾ

കണ്ണൂർ വൈദികജില്ല

നടുവിൽ : ജൂൺ 8ന് തിരുമേനി ഇടവകയിൽ കൂടിയ മേഖലാ വൈദികസമ്മേളനത്തിൽ സംഘടനകളെ കൂടുതൽ പ്രവർത്തനക്ഷമമാക്കുന്നതിനായി താഴെപ്പറയുന്ന ബഹുമാനപ്പെട്ട വൈദികർ ഉത്തരവാദിത്വങ്ങൾ ഏറ്റെടുത്ത് പ്രവർത്തനങ്ങൾ ആരംഭിച്ചു.

- 1. പ്രോട്ടോപ്രെസ്ബിറ്റർ : ഫാ. അബ്രഹാം പതാക്കൽ
- 2. എം.സി.എ. : ഫാ. ജോസ് ജോൺ അഞ്ചിക്കര
- 3. ശ്രേയസ് : ഫാ. തോമസ് പൊയ്കമണ്ണിൽ
- 4. വൈദികസെക്രട്ടറി : ഫാ. തോമസ് ക്രിസ്തുമന്ദിരം
- 5. കുടുംബജ്യോതിസ്(S) : ഫാ. തോമസ് കല്ലൂർ
- 6. കുടുംബജ്യോതിസ്(N) : ഫാ. ജോർജ്ജ് പൊക്കത്തായിൽ
- 7. യുവജനപ്രസ്ഥാനം(N) : ഫാ. ചാക്കോ ചേലംപറമ്പത്ത്
- 8. യുവജന പ്രസ്ഥാനം(S) : ഫാ. ലാസർ പുത്തൻകണ്ടത്തിൽ
- 9. വേദോപദേശം, ബാലദീപം : ഫാ. ജോർജ്ജ് മുഞ്ഞനാട്ട് OCD

നിലമ്പൂർ വൈദികജില്ല

നിലമ്പൂർ വൈദിക ജില്ലയുടെ വൈദിക സമ്മേളനം 12-06-2010-ന് ചുങ്കത്തറ മലങ്കര കത്തോലിക്കാപള്ളിയിൽ കൂടി. മുഴുവൻ വൈദികരും പങ്കെടുത്ത മീറ്റിങ്ങിൽ ഫാ.തോമസ് മണ്ണിത്തോട്ടം സ്വാഗതവും, പ്രോട്ടോ വികാരി ഫാ. ജെയിംസ് മുളയ്ക്കവിളയിൽ അധ്യക്ഷപ്രസംഗവും നടത്തി. ബത്തേരി രൂപതയുടെ വികാരി ജനറാൾ മോൺ. വർഗീസ് താന്നിക്കാക്കുഴി നിലമ്പൂർ വൈദികജില്ല രണ്ടായി തിരിക്കുന്നതിനെക്കുറിച്ചും രണ്ട് വൈദിക ജില്ലയിൽ വരുന്ന പള്ളികളെ കുറിച്ചും ചർച്ച നടത്തി. തുടർന്ന് നടന്ന ചടങ്ങിൽ വൈദികവർഷസമാപനത്തെക്കുറിച്ചും മാർ ഈവാനിയോസ് അനുസ്മരണത്തെക്കുറിച്ചും തീരുമാനമെടുക്കുകയും ചെയ്തു.

നിലമ്പൂർ വൈദികജില്ലയുടെ പ്രാദേശിക അൽമായ സമ്മേളനം 12-06- 2010ന് ചുരുത്തര മലങ്കര കത്തോലിക്കാപ്പള്ളിയിൽ കൂടുകയുണ്ടായി. 23 ഇടവകകളിൽ നിന്നും കൈക്കാരൻമാർ, സെക്രട്ടറിമാർ, മേഖലാഭാരവാഹികൾ, എല്ലാ കോൺവെന്റുകളിലെയും സുപ്പീരിയറുമാർ, വൈദികർ തുടങ്ങിയവർ പങ്കെടുത്തു. സമ്മേളനത്തിന് ഫാ. തോമസ് മണ്ണിത്തോട്ടം സ്വാഗതം ആശംസിച്ചു. ഫാ. ജെയിംസ് മുളയ്ക്ക വിളയിൽ ആമുഖപ്രഭാഷണം നടത്തി. ബത്തേരി രൂപതയുടെ വികാരി ജനറാൾ മോൺസിഞ്ഞാർ മാത്യു ചാമക്കാലായിൽ സമ്മേളനത്തിന് നേതൃത്വം നൽകി.

പുതിയ സംഘടനാ ഡയറക്ടർമാർ

- വേദോപദേശം : ഫാ. പോൾ വിനീത് OIC
- യുവജനപ്രസ്ഥാനം : ഫാ. തോമസ് ചാക്കോ
- കുടുംബജ്യോതിസ് : ഫാ. ജോൺ തളിക്കുന്നേൽ
- എം.സി.എ. : ഫാ. ജോൺ മനയിൽ
- ശ്രേയസ് : ഫാ. തോമസ് മണ്ണിത്തോട്ടം

- 2. പാസ്റ്ററൽ കൗൺസിൽ തിരഞ്ഞെടുപ്പ് ജൂലൈ 18ന് നടത്താൻ തീരുമാനിച്ചു
- 3. മാർ ഈവാനിയോസ് പദ്യാത്രയും വി.കുർബാനയും വൈദികവർഷാചരണസമാപനവും ജൂലൈ 11ന് നടത്താൻ തീരുമാനിച്ചു.
- 4. എല്ലാ സംഘടനകളുടെയും സമ്മേളനങ്ങളും തിരഞ്ഞെടുപ്പും ജൂലൈ 3 ചുരുത്തരയിൽ വെച്ച് നടത്തുവാൻ തീരുമാനിച്ചു.

റിസോഴ്സ് ടീം

27-06-2010 ന് ഞായറാഴ്ച 3 മണിക്ക് ചുരുത്തര സെന്റ് മേരീസ് മലങ്കര കത്തോലിക്കാ ദേവാലയത്തിൽവെച്ച് മാർ ഈവാനിയോസ് അനുസ്മരണത്തോടും വൈദികവർഷാചരണ സമാപനത്തോടും അനുബന്ധിച്ച് നടത്തുന്ന റിസോഴ്സ് ടീം പരിശീലനത്തിന് ബത്തേരി രൂപതയുടെ വികാരിജനറാൾ മോൺസിഞ്ഞാർ വർഗീസ് താന്നിക്കാക്കുഴി നേതൃത്വം നൽകി.

‘തിരുസഭയിലെ പൗരോഹിത്യശുശ്രൂഷ’ ‘മാർ ഈവാനിയോസ് പിതാവിന്റെ പൗരോഹിത്യ ദർശനങ്ങൾ’ എന്നീ വിഷയങ്ങളെ ആസ്പദമാക്കി ക്ലാസ്സെടുത്തു. ഫാ. തോമസ് മണ്ണിത്തോട്ടം സ്വാഗതവും ഫാ. ജെയിംസ് മുളയ്ക്കാവിളയിൽ ആമുഖപ്രഭാഷണവും നടത്തി. ജോസ് പറക്കുന്നാനം നന്ദി രേഖപ്പെടുത്തി. വിവിധ പള്ളികളിൽനിന്നും തിരഞ്ഞെടുത്ത 60 ആളുകൾ ക്ലാസ്സിലും ചർച്ചകളിലും പങ്കെടുത്തു. ഇതിൽനിന്നും തിരഞ്ഞെടുക്കപ്പെട്ട 23 ആളുകൾ ജൂലൈ 4-ന് ഞായറാഴ്ച മലപ്പുറം ജില്ലയിലെ 23 ഇടവകകളിലും സന്ദേശവുമായി പോകുവാനും തീരുമാനിച്ചു.

പ്രത്യേക അറിയിപ്പുകൾ

1. 19-07-2010-ന് ബത്തേരി രൂപതയിലെ എല്ലാ പള്ളികളിലെയും കൈക്കാരന്മാരുടെയും കണക്കൻമാരുടെയും മീറ്റിങ്ങ് ധർമ്മപീഠം അരമനയിൽവെച്ച് 10 മണിക്ക് ആരംഭിക്കും.
2. 21-07-2010-ന് 2:30 pmന് എടക്കര വൈദികജില്ല ഉദ്ഘാടനം എടക്കര സെന്റ് ജോർജ്ജ് ദേവാലയത്തിൽ. എടക്കര, നിലമ്പൂർ മേഖലകളിലെ മുഴുവൻ വൈദികരുടെയും സന്യസ്തരുടെയും കമ്മിറ്റി അംഗങ്ങളുടെയും സാന്നിദ്ധ്യം ഉണ്ടായിരിക്കണം.
3. 22-07-2010 ന് ധർമ്മപീഠം അരമനയിൽ 10 മണിക്ക് സ്കൂൾ എഡ്യൂക്കേഷൻ ബോർഡ് മീറ്റിങ്ങ്, 2:30 pm - ന് ഹയർ എഡ്യൂക്കേഷൻ ബോർഡ് മീറ്റിങ്ങ്.
4. 23-07-2010ന് പാസ്റ്ററൽ കോ-ഓർഡിനേറ്റേഴ്സ് മീറ്റിങ്ങ് ധർമ്മപീഠം അരമനയിൽ.
5. 24-07-2010ന് 10 മണിക്ക് പാസ്റ്ററൽ കൗൺസിൽ മീറ്റിങ്ങ് ധർമ്മപീഠം അരമനയിൽ.
6. 28-07-2010 10 am മുതൽ 29-07-2010 3 pm വരെ ഡിപ്പാർട്ടുമെന്റ് വിലയിരുത്തൽ ധർമ്മപീഠം അരമനയിൽ.

പ്രാർത്ഥനാമംഗളങ്ങൾ.....അനുമോദനങ്ങൾ

ജൂൺ 29ന് മെത്രാഭിഷേക വാർഷികം ആഘോഷിച്ച അഭിവന്ദ്യ ജോഷ്യാമാർ ഇഗ്നാത്തിയോസ് മെത്രാപ്പോലീത്തായ്ക്കും യൂഹാനോൻ മാർ ക്രിസോസ്റ്റം മെത്രാപ്പോലീത്തായ്ക്കും, സ്വർഗ്ഗീയ മദ്ധ്യസ്ഥന്റെ തിരുനാൾ ആഘോഷിച്ച ജേക്കബ് മാർ ബർണബാസ് (ജൂൺ 11), സാമുവൽ മാർ ഐറേനിയസ് (ജൂൺ 28), വിൻസെന്റ് മാർ പൗലോസ് (ജൂൺ 29) പിതാക്കൻമാർക്ക് ബത്തേരി രൂപതയുടെ പ്രാർത്ഥനകൾ, ആശംസകൾ...

ജൂബിലിയാഘോഷം

ഡി. എം. കോൺവെന്റ് മാനന്തവാടി

2010 മേയ് 29ന് അഭിവന്ദ്യ ജോസഫ് മാർ തോമസ് തിരുമേനി വി.കുർബാന അർപ്പണത്തോടുകൂടി ജൂബിലി ആഘോഷത്തിന് തുടക്കം കുറിച്ചു. തുടർന്ന് നടന്ന ഉദ്ഘാടനസമ്മേളത്തിന് പ്രോട്ടോവികാരി ഫാ. മാത്യു അറമ്പൻകുടി അദ്ധ്യക്ഷനും അഭിവന്ദ്യ ജോസഫ് മാർ തോമസ് തിരുമേനി ഉദ്ഘാടകനും ആയിരുന്നു. മോൺ. വർഗീസ് താനിക്കാക്കുഴി, മദർ പ്രൊവിൻഷ്യൽ ശുഭ തെരേസ് DM. മാനന്തവാടി ഗ്രാമപഞ്ചായത്ത് പ്രസിഡണ്ട് കെ. എം. വർക്കിമാസ്റ്റർ, ഇടവക ട്രസ്റ്റി ബേബി ചെറുപറമ്പിൽ എന്നിവർ പ്രസംഗിച്ചു. സി. സിൽവി മാത്യു DM സ്വാഗതവും സി. ശുഭാ ജോസ് കൃതജ്ഞതയും അർപ്പിച്ചു.

ജൂബിലി വർഷത്തിലേക്ക്

സന്യാസസമർപ്പണത്തിന്റെ സുവർണ്ണജൂബിലിയിലേക്കു പ്രവേശിച്ചിരിക്കുന്ന ബത്തേരി ബഥനി സന്യാസിനി സമൂഹാംഗങ്ങളായ Srs. ലെയോണി, പെലാജിയ, റോസാലിയ എന്നിവരുടെയും രജത ജൂബിലിയിലേക്ക് പ്രവേശിച്ചിരിക്കുന്ന Srs.ചിത്താനന്ദ, സുഭാഷിത, അനുരഞ്ജന, മേരി കാഞ്ചന, അനുരൂപ, അരുണോദയ, ദയാനന്ദ എന്നിവരുടെയും ജൂബിലി വർഷത്തിന്റെ ആരംഭം 2010 ജൂൺ 12ന് പ്രൊവിൻഷ്യൽ ഹൗസിൽവെച്ച് ആഘോഷിച്ചു. രാവിലെ ബഹു.സെബാസ്റ്റ്യൻ കീപ്പുള്ളി ലച്ചന്റെ കാർമ്മികത്വത്തിൽ ദിവ്യബലിയർപ്പിച്ച് ദൈവത്തിന് നന്ദിയർപ്പിക്കുകയും അൾത്താരയിൽനിന്നും കത്തിച്ച മെഴുകുതിരികൾ കൊടുത്ത് ജൂബിലി തിരിതെളിക്കുകയും ചെയ്തു.

മുപ്പിനി സ്രോതസ് ധ്യാനകേന്ദ്രത്തിലെ
ജൂലൈ മാസത്തിലെ ധ്യാനപരിപാടികൾ

ജൂലൈ 2 - ജാഗരണപ്രാർത്ഥന, 9 pm to 5 am
 ജൂലൈ 10 - ഉപവാസപ്രാർത്ഥന 9 am - 4 pm
 ജൂലൈ 18 -22 വ്യാഴം - ആശ്വാസസൗഖ്യ ധ്യാനം

സെന്റ് ആന്റണീസ് തീർത്ഥാടന കേന്ദ്രം പാദുവനഗർ, ആനക്കല്ലി

പ്രോഗ്രാം മാസങ്ങളിലൂടെ:

- 2010 ജൂലൈ 6 ചൊവ്വ : തിരുരക്ത അഭിഷേകധ്യാനം
ഫാ. വർഗീസ് കൊറ്റപ്പറമ്പിൽ,
(വിൻസെൻഷ്യൽ ആശ്രമം നിലമ്പൂർ)
- 2010 ഓഗസ്റ്റ് 3 ചൊവ്വ : പ്രാർത്ഥനാനുഭവധ്യാനം
ഫാ. ജോൺസൺ പള്ളിപ്പടിത്തൊറ്റേതിൽ
(വികാരി, ശശിമല മലങ്കര കാത്തോലിക്കാപ്പള്ളി)
- 2010 ഓഗസ്റ്റ് 22,23 : കുടുംബവിശുദ്ധീകരണധ്യാനം
ഫാ. ബേബി സെബാസ്റ്റ്യൻ
(പ്രിൻസിപ്പാൾ, പഴശ്ശിരാജാകോളേജ്, പുൽപ്പള്ളി)
- 2010 ഓഗസ്റ്റ് 24 ചൊവ്വ :തിരുനാൾ, വി.കുർബാന
മോസ്റ്റ് റവ. ഡോ. ജോസഫ് മാർ തോമസ്
(ബത്തേരി രൂപതാദ്ധ്യക്ഷൻ)
തിരുശേഷിപ്പ് വണക്കം
- 2010 സെപ്തം. 7 ചൊവ്വ:ദിവ്യകാരുണ്യധ്യാനം
ഫാ. തോമസ് പെരുമ്പട്ടിക്കുന്നേൽ
(MCBS. ആശ്രമം, ചീയമ്പം)
- 2010 ഒക്ടോ. 5 ചൊവ്വ : പരിശുദ്ധാത്മാഭിഷേകധ്യാനം
ഫാ. അലക്സാണ്ടർ വലിയവീട്ടിൽ
(വികാരി, ജോസ്ഗിരി മലങ്കര കത്തോലിക്കാപ്പള്ളി)
- 2010 നവം. 2 ചൊവ്വ : ആശ്വാസസൗഖ്യധ്യാനം
ഫാ. വർഗീസ് വെള്ളാമ്പൂർ
(വികാരി, മുപ്പിനി മലങ്കര കത്തോലിക്കാപ്പള്ളി)
- 2010 ഡിസം. 7 ചൊവ്വ: മരിയൻധ്യാനം : ഫാ. ജോസഫ് പുതുക്കുളം
(വികാരി, സേക്രട്ട് ഹാർട്ട് ചർച്ച്, പുൽപ്പള്ളി)

ജന്മദിനം

- ഫാ. ഇടയത്ത് സെബാസ്റ്റ്യൻ : 17-07-77
- ഫാ. മഠത്തിപറമ്പിൽ ചാക്കോ : 10-07-77
- ഫാ. പള്ളിപ്പടഞ്ഞാറ്റേതിൽ ലൂക്കോസ് : 11-07-73
- ഫാ. പൊയ്കമണ്ണിൽ തോമസ് : 23-07-1950
- ഫാ. തടത്തിൽ തോമസ് : 17-07-1963

പൗരോഹിത്യവാർഷികം

ഫാ. കാരുവള്ളിൽ മാത്യു : 08-07-87

തിരുനാൾദിനം

- ജൂലൈ 3 : ഫാ. ചരിവുപുരയിടം കോർപ്പിസ്കോപ്പ
- ഫാ. താന്നക്കാക്കുഴി കോർപ്പിസ്കോപ്പ
- ഫാ. അപ്രേം റമ്പാൻ
- ഫാ. ചമതയിൽ തോമസ്
- ജൂലൈ 3 : ഫാ. ചാപ്രത്ത് തോമസ്
- ഫാ. ക്രിസ്തുമന്ദിരം തോമസ്
- ഫാ. കാഞ്ഞിരമുകളിൽ തോമസ്
- ഫാ. ടോണി കോഴിമണ്ണിൽ
- ഫാ. മടുക്കംമുട്ടിൽ തോമസ്
- ഫാ. മണ്ണിത്തോട്ടം തോമസ്
- ഫാ. മേനേക്കാട്ടിൽ തോമസ്
- ഫാ. തടത്തിൽ തോമസ്
- ഫാ. തുമ്പയിൽ ചിറയിൽ തോമസ്
- ഫാ. പൊയ്കമണ്ണിൽ തോമസ്

- ജൂലൈ 9 : ഫാ. വലിയവീട്ടിൽ അലക്സാണ്ടർ
- ജൂലൈ 15 : ഫാ. ചെറുപുഴതോട്ടത്തിൽ കുര്യാക്കോസ്
- ഫാ. വട്ടക്കാട്ട് സാജൻ
- ജൂലൈ 25 : ഫാ. ചുണ്ടക്കാട്ട് ജേക്കബ്
- ഫാ. മഠത്തിപറമ്പിൽ ചാക്കോ
- ഫാ. മുളയ്ക്കവിള ജെയിംസ്
- ഫാ. നരിമറ്റത്തിൽ ചാക്കോ
- ഫാ. ഓലിക്കൽ ജേക്കബ്

ആദരാഞ്ജലികൾ

കാരുവള്ളിൽ ചാക്കോ-ഏലിയാമ്മ ദമ്പതികളുടെ മകനും ബത്തേരി രൂപത മുൻ ചാൻസിലറും സെന്റ് ജോർജ്ജ് മൈലാടുംപൊട്ടി ഇടവക വികാരിയുമായ ഫാ. മാത്യു കാരുവള്ളിയുടെ സഹോദരൻ കുര്യാക്കോസ് (68) ജൂൺ 16ന് നിര്യാതനായി.

സി. സ്വരൂപ SIC - യുടെ മാതാവ് ശ്രീമതി അമ്മിണി വർഗീസ് (71) കൊക്കട്ടേത്ത് (മാവേലിക്കര) 20-06-2010 ന് കർത്താവിൽ നിര്യാതയായി.

പരേതരുടെ ആത്മാക്കൾക്ക് നിത്യശാന്തി നേരുകയും കുടുംബാംഗങ്ങളോടുള്ള ബത്തേരി രൂപതയുടെ അനുശോചനം അറിയിക്കുകയും ചെയ്യുന്നു.



വിശ്വാസ പരിശീലന കേന്ദ്രം



2010-2011 അധ്യായനവർഷാരംഭം

2010-2011 അധ്യായനവർഷത്തിന്റെ രൂപതാതല ഉദ്ഘാടനം അഭിവന്ദ്യ ജോസഫ് മാർ തോമസ് മെത്രാപ്പോലീത്താ ജൂൺ 6-ന് തോട്ടാമൂല സെന്റ് മേരീസ് ദേവാലയത്തിൽ നിർവ്വഹിച്ചു. കുട്ടികൾക്ക് നൽകേണ്ട വിശ്വാസ പരിശീലനം സജീവശ്രദ്ധ പതിപ്പിക്കേണ്ട മേഖലയാണെന്നും ഇടവക സമൂഹം ഒന്നാകെ ഈ ഉത്തരവാദിത്വം ഏറ്റെടുക്കണമെന്നും അഭിവന്ദ്യ പിതാവ് ഉദ്ഘാടന പ്രസംഗത്തിലൂടെ ഉദ്ബോധിപ്പിച്ചു. വി.കുർബാനയ്ക്ക് ശേഷം നടന്ന ഉദ്ഘാടന സമ്മേളനത്തിൽ രൂപതാ ഡയറക്ടർ റവ. ഫാ. തോമസ് മടുക്കംമൂട്ടിൽ അധ്യക്ഷത വഹിച്ചു. ശ്രീ. വി.പി.തോമസ്, ശ്രീ. ഷാൻസൺ കുറ്റിയിൽ എന്നിവർ പ്രസംഗിച്ചു.

ദിനം 2010

അധ്യാപക പരിശീലനം - കോഴിക്കോട് മേഖല

കോഴിക്കോട് മേഖലയിലെ മതാധ്യാപകരുടെ പരിശീലനം 2010 ജൂൺ 19ന് ഈങ്ങാപ്പുഴ ദേവാലയത്തിൽ ക്രമീകരിച്ചു. മേഖലാ ഡയറക്ടർ റവ.ഫാ.സ്കറിയ ചെറുപറമ്പിൽ പരിശീലന പരിപാടി ഉദ്ഘാടനം

ചെയ്തു. പ്രോട്ടോ വികാരി വെരി റവ. ഫാ. പ്ലാച്ചിറ വർഗ്ഗീസ്, റവ. ഫാ. ചെറിയാൻ മുടമ്പള്ളി, ശ്രീ. ജോസ് മനയ്ക്കത്തോട്ടം, ശ്രീ. വർഗ്ഗീസ് പീടികപ്പറമ്പിൽ എന്നിവർ പ്രസംഗിച്ചു. മതബോധനവും ബോധനരീതിയും എന്ന വിഷയം ചർച്ചയ്ക്ക് വിധേയമാക്കി. രൂപതാ ഡയറക്ടറും ശ്രീ. ജോർജ്ജ് മാത്യുവും ക്ലാസ്സുകൾക്ക് നേതൃത്വം നൽകി.

പള്ളിക്കൊരു മരം പദ്ധതി

പ്രകൃതി ദൈവത്തിന്റെ വരദാനമാണെന്നും പ്രകൃതിയെ സംരക്ഷിക്കുക ഏവരുടേയും കടമയാണെന്നുമുള്ള ആശയം മുൻനിർത്തി വിശ്വാസപരിശീലനകേന്ദ്രം നടപ്പിലാക്കുന്ന 'പള്ളിക്കൊരു മരം' പദ്ധതിയുടെ രൂപതാതല ഉദ്ഘാടനം അഭിവന്ദ്യ ജോസഫ് മാർ തോമസ് മെത്രാപ്പോലീത്ത 2010 ജൂൺ 6ന് തോട്ടാമൂല സെന്റ് മേരീസ് ദേവാലയത്തിൽ ഉദ്ഘാടനം ചെയ്തു. ദൈവം മനുഷ്യരാശിക്ക് നൽകിയ ഏറ്റവും വലിയ അനുഗ്രഹമാണ് പ്രകൃതിയെന്നും അതിനെ കാത്തു സംരക്ഷിക്കുക എല്ലാവരുടെയും ഉത്തരവാദിത്വമാണെന്നും ഉദ്ഘാടനസന്ദേശത്തിലൂടെ അഭിവന്ദ്യപിതാവ് ഉദ്ബോധിപ്പിച്ചു.

പദ്ധതിയുടെ ഭാഗമായി സണ്ടേസ്കൂൾ വിദ്യാർത്ഥികൾ ഓരോ ഇടവകയിലും വൃക്ഷതൈകൾ നടുകയും പ്രകൃതി സംരക്ഷണ സന്ദേശം കൈമാറുകയും ചെയ്തു.

റാങ്ക് ജേതാക്കൾ

XI-ാം ക്ലാസ്

- 1-ാം റാങ്ക് അനുമോൾ ഏലിയാസ് (ചീരാൽ)
- 2-ാം റാങ്ക് ചിഞ്ചു കെ (നെല്ലിമാളം)
- 3-ാം റാങ്ക് അനുഷ കെ. വർഗ്ഗീസ് (ജോസ്ഗിരി)

X-ാം ക്ലാസ്

- 1-ാം റാങ്ക് ദീപ മത്തായി (എടക്കര)
- 2-ാം റാങ്ക് ബിനി മാത്യു (കരുനെച്ചി)
- 3-ാം റാങ്ക് നിമിഷ ഐപ്പ് (ചെറുകര)

റാങ്ക് ജേതാക്കൾക്ക് അഭിനന്ദനങ്ങൾ!

2009 -2010 വർഷത്തെ ബെസ്റ്റ് സണ്ടേസ്കൂൾ

രൂപതാതലം

ഹോളി ഫാമിലി ചർച്ച്, ചുള്ളിയോട്

മേഖലതലം

1. നിലമ്പൂർ - സെന്റ് ജോർജ്ജ് ചർച്ച്, എടക്കര
2. കോഴിക്കോട് - സെന്റ് ജോൺസ് ചർച്ച്, മുറമ്പാത്തി
3. കണ്ണൂർ - സെന്റ് ജേക്കബ് ചർച്ച്, വെളിച്ചാംതോട്
4. നീലഗിരി - സെന്റ് ജോർജ്ജ് ചർച്ച്, ഉപ്പട്ടി
5. മാനന്തവാടി - സെന്റ് ജോർജ്ജ് ചർച്ച് മുളളൻകൊല്ലി

രൂപതാ മേഖലാ തലങ്ങളിൽ ബെസ്റ്റ് സണ്ടേസ്കൂളായി തെരഞ്ഞെടുത്തിരിക്കുന്ന ഇടവകകൾക്ക് അഭിനന്ദനങ്ങൾ!

പ്രധാനാധ്യാപക സാഗമം- 2010 ജൂലൈ 30,31 തീയതികളിൽ

ഇടവകകളിൽ ശുശ്രൂഷ ചെയ്യുന്ന പ്രധാനാധ്യാപകരുടെ രൂപതാതല സാഗമം 2010 ജൂലൈ 30,31 തീയതികളിൽ ബത്തേരി പ്രതീക്ഷയിൽ ക്രമീകരിക്കുന്നു. ജൂലൈ 9,10 എന്നായിരുന്നു നേരത്തെ അറിയിച്ചിരുന്നത്. എല്ലാ പ്രധാനാധ്യാപകരും ഇതിൽ സംബന്ധിക്കേണ്ടതാണ്.

സ്കോളർഷിപ്പ് - അവാർഡ് വിതരണം

2009 -2010 സ്കോളർഷിപ്പ് 10,11,12 ക്ലാസ്സുകളിലെ പരീക്ഷകളിൽ റാങ്ക് ലഭിച്ചവർക്കുള്ള അവാർഡുകൾ 2010 ജൂലൈ 31 ന് പ്രധാനാധ്യാപക സാഗമ വേദിയിൽ വിതരണം ചെയ്യുന്നതാണ്. ആദ്യമൂന്ന് റാങ്ക് ലഭിച്ച വിദ്യാർത്ഥികൾ 31-ാം തീയതി 11 മണിക്ക് ബത്തേരി പ്രതീക്ഷയിൽ ക്രമീകരിക്കുന്ന സമ്മേളനത്തിൽ നിന്ന് അവാർഡുകൾ കൈപ്പറ്റേണ്ടതാണ്.

ലോഗോസ് കിസ്

രക്ഷകനും നാഥനുമായ യേശുക്രിസ്തുവിനെ ആഴത്തിൽ അറിയുക, വി.ഗ്രന്ഥം പ്രാർത്ഥനാപൂർവ്വം പഠിക്കുക എന്നീ ലക്ഷ്യങ്ങളോടെ സംഘടിപ്പിക്കുന്ന ലോഗോസ് കിസ് മതാധ്യാപകരുടെ നേതൃത്വത്തിൽ പരമാവധി ആളുകളെ പങ്കെടുപ്പിക്കാൻ പ്രത്യേകം ശ്രദ്ധിക്കുക.

രജിസ്ട്രേഷൻ അവസാന തീയതി : 2010 ജൂലൈ 31

പരീക്ഷ : 2010 സെപ്റ്റംബർ 26
ഉച്ചകഴിഞ്ഞ് 2 മുതൽ 3:30 വരെ

രജിസ്ട്രേഷൻ ഫീസ് : 10 രൂപ

പഠനഭാഗം : പുറപ്പാട് 1-15 അധ്യായങ്ങൾ

: വി: മത്തായി 1-14 അധ്യായങ്ങൾ

: വി.യാക്കോബ് എഴുതിയ ലേഖനം

വിശ്വാസ പരിശീലനദിനം

2010 ഓഗസ്റ്റ് 1 ഞായറാഴ്ചയാണ് വിശ്വാസ പരിശീലന ദിനം. ഈ ദിനം പ്രത്യേക പരിപാടികളോടെ ഓരോ ഇടവകയിലും ആചരിക്കാൻ പരിശ്രമിക്കേണ്ടതാണ്. ഇതോടനുബന്ധിച്ചുള്ള സന്ദേശവും സംഭാവനകൾ സ്വീകരിക്കുന്നതിനുള്ള കവറും രൂപതാകേന്ദ്രത്തിൽ നിന്ന് നൽകുന്നതാണ്. വിശ്വാസപരിശീലനദിനത്തോടനുബന്ധിച്ച് അധ്യാപകരുടെ നേതൃത്വത്തിൽ ഭവനസന്ദർശനം നടത്തി സന്ദേശം കൈമാറണമെന്ന് പ്രത്യേകം ഓർമ്മിപ്പിക്കുന്നു.

ബാലദീപം വാർത്തകൾ

ബാലദീപം തിരഞ്ഞെടുപ്പ്

കുട്ടികളുടെ സമഗ്രവളർച്ച ലക്ഷ്യമാക്കി ബാലദീപം സംഘടനയുടെ പ്രവർത്തനങ്ങൾ നാം നടത്തിവരുകയാണല്ലോ. സംഘടനയുടെ പ്രവർത്തനങ്ങൾ കാര്യക്ഷമമാക്കുക എന്നതിന്റെ ഭാഗമായി യൂണിറ്റ് (ഇടവക), മേഖലാ, രൂപതാ തലത്തിലുള്ള തിരഞ്ഞെടുപ്പ് നടത്താൻ

തീരുമാനിച്ചിരിക്കുന്നു. ജൂലൈ 30ന് മുമ്പ് ഇടവകതല തിരഞ്ഞെടുപ്പ് പൂർത്തിയാക്കണമെന്ന് പ്രത്യേകം ഓർമ്മിപ്പിക്കുന്നു.

ഒരു ഇടവക ഒരു യൂണിറ്റായിരിക്കും. ഓരോ യൂണിറ്റും അതാത് ഇടവക മദ്ധ്യസ്ഥന്റെ / മദ്ധ്യസ്ഥയുടെ നാമത്തിൽ അറിയപ്പെടുന്നതാണ്. അതാത് ഇടവകയുടെ വികാരി ആയിരിക്കും യൂണിറ്റ് ഡയറക്ടർ. എല്ലാ സണ്ടേസ്കൂൾ വിദ്യാർത്ഥികളും ഇതിൽ അംഗങ്ങളാകേണ്ടതാണ്.

തിരഞ്ഞെടുക്കപ്പെടേണ്ട ഭാരവാഹികൾ

പ്രസിഡന്റ്, വൈസ് പ്രസിഡന്റ്, സെക്രട്ടറി, ജോ.സെക്രട്ടറി, ട്രഷറർ ഇതോടൊപ്പം ആനിമേറ്ററായി സിസ്റ്റർ, അധ്യാപകരിൽ ഒരാളെയോ നിയമിക്കേണ്ടതാണ്.

ഫാ. തോമസ് മടുക്കംമുട്ടിൽ,
ഡയറക്ടർ, ബത്തേരി രൂപത.

സെമിനാരി വാർത്തകൾ

I. റീജൻസി

മലങ്കര മേജർ സെമിനാരിയിൽ നിന്ന് തത്യാശാസത്ര പഠനം പൂർത്തിയാക്കിയ വിദ്യാർത്ഥികൾ റീജൻസിയിലേക്ക് പ്രവേശിച്ചു.

1. ബ്ര. പുനമത്തിൽ തോമസ് (സെമിനാരി)
2. ബ്ര. മംഗലശ്ശേരി ജോസഫ് (ബിഷപ്പ്സ്ഹൗസ്)
3. ബ്ര. മൺപുരയ്ക്കാമണ്ണിൽ സ്കറിയ (ബിഷപ്പ്സ്ഹൗസ്)
4. ബ്ര. ഇടയത്തുപ്പാറ ഫിലിപ്പ് (ഉപ്പട)
5. ബ്ര. തലക്കെട്ടിൽ ജോസഫ് (നമ്പിക്കൊല്ലി)

II മേജർ സെമിനാരിയിലേക്ക്

സെന്റ് തോമസ് മൈനർ സെമിനാരിയിൽ പഠനം വിജയകരമായി പൂർത്തിയാക്കിയ എട്ട് ബ്രദേഴ്സ് ദൈവശാസ്ത്ര പഠനത്തിനായി മലങ്കര മേജർ സെമിനാരിയിലേക്ക് പോയി.

III ഗുരുകുലത്തിന് പുതിയ വൈസ്റെക്ടർ

ഗുരുകുലം മൈനർ സെമിനാരിയുടെ പുതിയ വൈസ്റെക്ടറായി ബഹു.തോമസ് മടുക്കംമുട്ടിലച്ചൻ നിയമിതനായി.

IV നവാഗതർക്കും സ്വാഗതം

മധ്യവേനൽ അവധിക്കുശേഷം ജൂൺ 10 ന് ഗുരുകുലം കുടുംബം വീണ്ടും സജീവമായി. സെമിനാരിയിലെ പുതിയ ബാച്ചിനെ ജൂൺ 15 ന് സെമിനാരി വൈദികരും വിദ്യാർത്ഥികളും ഉറപ്പ്കൊടുക്കി സ്വീകരിച്ചു.

നവാഗതരായ ബ്രദേഴ്സ്

1. മാത്യു പാലക്കപ്രായിൽ (പുലിക്കയം)
2. പോൾ വെട്ടിക്കാട്ടിൽ (കൊളഗപ്പാറ)
3. സാമുവൽ കേശമത്ത് (ഉപ്പട)
4. ജോൺ കോക്കാപിള്ളി (അമ്പുകുത്തി)
5. വർഗ്ഗീസ് താഴത്തേടത്ത് (പുത്തൂർവയൽ)
6. ജോൺ പുത്തൻകണ്ടത്തിൽ (മത്തിക്കര, ബാംഗ്ലൂർ)
7. ചാക്കോ ചിറക്കച്ചാലിൽ (തൃഷാരഗിരി)
8. സെബാസ്റ്റ്യൻ മാരാട്ടുകുളം (പാട്ടവയൽ)
9. ജോർജ്ജ് ചിറക്കപറമ്പിൽ (പേര്യാ)
10. പീറ്റർ പാടത്തുകാട്ടിൽ (മുറമ്പാത്തി)

V 2010-11 അധ്യായനവർഷം ഉദ്ഘാടനം ചെയ്യപ്പെട്ടു

ഗുരുകുലം കുടുംബത്തിന്റെ 2010-11 അധ്യായന വർഷം ജൂൺ 17 ന് ബത്തേരി രൂപതാധ്യക്ഷൻ ജോസഫ് മാർ തോമസ് തിരുമേനി ഉദ്ഘാടനം ചെയ്തു. വി. കുർബാനയ്ക്ക് ശേഷം നടന്ന ഉദ്ഘാടന സമ്മേളനത്തിൽ സെമിനാരി റെക്ടർ ഫാ. ജേക്കബ് ഓലിക്കൽ സ്വാഗതവും ഫാ. തോമസ് മടുക്കംമുട്ടിൽ നന്ദിയും അർപ്പിച്ചു.

VI യാത്രാ മംഗളങ്ങൾ

ഗുരുകുലം മൈനർ സെമിനാരിയിൽ ഒരുവർഷക്കാലം വൈസ്റെക്ടർ

റായി സേവനമനുഷ്ഠിച്ച് ഇപ്പോൾ പുത്തൂർ രൂപതക്കുവേണ്ടി ഉപരിപഠനത്തിനായി പോയിരിക്കുന്ന ബഹു. മാത്യു വാഴക്കാപ്പാറയിലച്ചനും, ഒരു വർഷക്കാലം അദ്ധ്യാത്മിക ഗുരുവായി സേവനമനുഷ്ഠിച്ച് നടുവിൽ ഇടവകയിലേക്ക് പോയിരിക്കുന്ന ബഹു. ജോർജ്ജ് മുത്തനാട്ടച്ചനും എല്ലാവരും വിധയാശ്രമങ്ങളോടൊത്ത് നേരുന്നു.



വിദ്യാഭ്യാസ വേദി

NEW APPOINTMENTS

1. ശ്രീമതി ഹദീജ ബനാസിർ കെ.സി. അറബി, യു.പി.എസ്.എ. ഭാരത് മാതാ എ.യു.പി.എസ്. മുതുകാട്, നിലമ്പൂർ (എസ്.ഡി)
2. ശ്രീമതി ബിജി പി. തോമസ്, എൽ.പി.എസ്.എ. സെന്റ് തോമസ് പുത്തൻകുന്ന്, ബത്തേരി (എസ്.ഡി.)
3. ശ്രീ. വിമൽ ഫ്രാൻസിസ്, ഉറുദു, യു.പി.എസ്.എ., മാർ ബസേലിയോസ് എ.യു.പി.എസ്., കോളിയാടി, ബത്തേരി (എസ്.ഡി)
4. ശ്രീമതി സോളി ജോസഫ്, യു.പി.എസ്.എ., സെന്റ് ജോർജ്ജ് വേളം കോട്, കോഴിക്കോട് (എസ്.ഡി)

യോഗ്യതാ പരീക്ഷ 2010-11

കോർപ്പറേറ്റ് എഡ്യൂക്കേഷനൽ ഏജൻസിയുടെ കീഴിൽ രജിസ്റ്റർ ചെയ്തിട്ടുള്ളവർക്കായി ജൂൺ 5-ാം തീയതി സെന്റ് ജോസഫ് ഹയർസെക്കന്ററി സ്കൂളിൽ വെച്ച് എഴുത്തുപരീക്ഷ നടത്തുകയുണ്ടായി. 80 അപേക്ഷകർ പരീക്ഷ എഴുതി. വ്യക്തിഗത ഇന്റർവ്യൂവിനും മറ്റ് പരിഗണനകൾക്കുംശേഷം താമസിയാതെ Rank list പ്രസിദ്ധീകരിക്കുന്നതാണ്.

ASSOCIATION OF INTERNATIONAL RESEARCHERS OF INDIAN ORIGIN

ബത്തേരി രൂപതാധ്യക്ഷൻ അഭിവന്ദ്യ ജോസഫ് മാർ തോമസ് തിരുമേനി പ്രസിഡന്റായ Association of International Researchers of Indian Origin ന്റെ പ്രത്യേക സമ്മേളനം ജൂലൈ 11 - 10 തീയതി വൈകുന്നേരം 5 മണിക്ക് തിരുവനന്തപുരം മസ്കറ്റ് ഹോട്ടലിൽവെച്ച് നടന്നു. ധനമന്ത്രി ശ്രീ. തോമസ് ഐസക്ക് മുഖ്യാതിഥി ആയിരുന്നു. തദ്ദേശത്തിൽ K.V Velayudhen രചിച്ച Economic Development of Kerala Retrospect and Prospect എന്ന പുസ്തകത്തിന്റെ പ്രകാശനം നടന്നു. രൂപതാ കൗൺസിലർ ഫാ. ടോണി കോഴിമണ്ണിൽ പങ്കെടുത്തു.

പ്രവേശനോത്സവം

- **പുത്തൻകുന്ന്:** പുത്തൻകുന്ന് സെന്റ് തോമസ് എ.എൽ.പി.സ്കൂളിൽ 01-06-2010 ന് ചേർന്ന സ്കൂൾ അസംബ്ലിയിൽ പുതുതായി ഒന്നാം ക്ലാസ്സിൽ ചേർന്ന കുട്ടികൾക്കും അവരുടെ പേരുകൾ എഴുതിയ കാർഡ് മുതിർന്ന വിദ്യാർത്ഥികൾ കഴുത്തിലണിയിച്ച് കൊണ്ടും അദ്ധ്യാപകർ മധുരപലഹാരങ്ങൾ വിതരണം ചെയ്തുകൊണ്ടും PTA പ്രസിഡന്റ് ശ്രീ. നാസർ, വാർഡ് മെമ്പർ ശ്രീ. വി. ജെ. തോമസ്, SSG മെമ്പർ ശ്രീ. T. T. ഹനീഫ, PTA ഭാരവാഹികൾ, MPTA അംഗങ്ങൾ, അദ്ധ്യാപകർ, രക്ഷിതാക്കൾ, നാട്ടുകാർ എന്നിവരുടെ അകമ്പടിയോടെ അണിയിച്ചൊരുക്കി. ഒന്നാം ക്ലാസ്സിലേക്കു കുട്ടികളെ കൊണ്ടുപോയി പാട്ടുകൾ, നൃത്തങ്ങൾ, കഥകൾ അവതരിപ്പിച്ചുകൊണ്ട് വിദ്യാർത്ഥികളും അദ്ധ്യാപകരും നാട്ടുകാരും പ്രവേശനോത്സവത്തിൽ പങ്കെടുത്തു.
- **കരുനാഗപ്പിള്ളി :** 2010-11 അധ്യയനവർഷത്തിലെ ആരംഭദിനമായ 01-06-10 ചൊവ്വാഴ്ച നവാഗതരായി കടന്നുവന്ന ഒന്നാം ക്ലാസ്സിലെ കുട്ടികൾക്ക് വരവേൽപ്പു നൽകി. സ്കൂൾ ഓഡിറ്റോറിയത്തിൽ ബലൂണുകളും ബാഡ്ജുകളും നൽകി. മുതിർന്ന കുട്ടികളും രക്ഷിതാക്കളും വിശിഷ്ടാതിഥികളും ചേർന്ന് സ്വീകരിച്ചു. തുടർന്നു നടന്ന സമ്മേളനം എടക്കര ഗ്രാമപഞ്ചായത്ത് മെമ്പർ ശ്രീ. വി.വി.പ്രസാദ് ഉദ്ഘാടനം ചെയ്തു. ഹെഡ്മാസ്റ്റർ ശ്രീ.ജോസ് പറക്കുംതാനം

അധ്യക്ഷനായിരുന്നു. സ്കൂളിന്റെ ഈ വർഷത്തെ പ്രവർത്തനപരിപാടികൾ പ്രത്യേകിച്ച്, പുതിയ യൂണിഫോം, കുട്ടികളുടെ ഫോട്ടോ പതിച്ച ബാഡ്ജുകൾ, സ്കൂൾ ഡയറി, ബെൽറ്റ്, ഉച്ചഭക്ഷണപരിപാടി തുടങ്ങിയ എല്ലാ കാര്യങ്ങളും യോഗത്തിൽ ചർച്ച ചെയ്തു. സമ്മേളനത്തിന് സ്റ്റാഫ് സെക്രട്ടറി ശ്രീ. മർക്കോസ് സ്വാഗതവും ശ്രീ. എബ്രഹാം എസ്. നന്ദിയും പറഞ്ഞു.

- **കോളിയാടി :** മാർബസേലിയോസ് യു.പി.സ്കൂളിലേക്ക് ഈ അധ്യയനവർഷം പുതുതായി കടന്നു വന്ന വിദ്യാർത്ഥികൾക്ക് സ്കൂൾ പി.ടി.എ.യുടെയും അധ്യാപകരുടെയും കുട്ടികളുടെയും നേതൃത്വത്തിൽ ഹൃദ്യമായ സ്വീകരണം നൽകി. ചടങ്ങിൽ പഞ്ചായത്ത് മെമ്പർമാരായ ഷൈലജ സുധീർ, ജോർജ്ജ് കല്ലൻകുളങ്ങര എന്നിവർ സംബന്ധിച്ചു.
- **സെന്റ് ജോസഫ്സ് ബത്തേരി :** ബഹു. തോമസ് താന്നിക്കാക്കുഴി കോർ എപ്പിസ്കോപ്പ അക്ഷരദീപം കൊളുത്തി പുതിയ അധ്യയനവർഷത്തിന് തുടക്കം കുറിച്ചു. നവാഗതരായ അധ്യാപകരെയും വിദ്യാർത്ഥികളെയും അക്ഷരജ്യോതി നൽകി സ്വീകരിച്ചു.

പരിസ്ഥിതിദിനാഘോഷം

- **ചെമ്പൻകൊല്ലി:** ജൂൺ 5-ാം തീയതി പരിസ്ഥിതി ദിനാഘോഷം നടത്തുകയുണ്ടായി. 'ഒരു കുട്ടി ഒരു ഔഷധചെടി' എന്ന പദ്ധതിക്ക് തുടക്കമിട്ടു. വീട്ടുവളപ്പിൽ ഔഷധചെടികൾ നടുന്നതിന് തീരുമാനിച്ചു. ഹെഡ്മാസ്റ്റർ ശ്രീ. റെജി മാസ്റ്റർ പരിപാടികൾ ഉദ്ഘാടനം ചെയ്തു.
- **കരുനെച്ചി :** ലോകപരിസ്ഥിതിദിനമായ ജൂൺ 5 ശനിയാഴ്ച രാവിലെ 10 മണിക്ക് സ്കൂൾ കോമ്പൗണ്ടിൽ അധ്യാപകരുടെ നേതൃത്വത്തിൽ ചെടികൾ വെച്ചുപിടിപ്പിച്ചു. സ്കൂളിലെ മുഴുവൻ കുട്ടികളും പ്രസ്തുത പ്രവർത്തനങ്ങളിൽ പങ്കാളികളായിരുന്നു.

'ഒരു ക്ലാസ്സിൽ ഒരു മരം' എന്ന നിലയിൽ മരങ്ങൾ നട്ടുപിടിപ്പിച്ച് പരിപാലിക്കുന്നതിനും തീരുമാനിച്ചിട്ടുണ്ട്.

- **പുത്തൻകുന്ന് :** സെന്റ് തോമസ് എ.എൽ.പി.സ്കൂളിൽ ജൂൺ 5-ാം തീയതി പരിസ്ഥിതിദിനത്തോടനുബന്ധിച്ച് സ്കൂൾവക സ്ഥലത്ത് '100 മഹാഗണിത്തൈകൾ നടുവുക' എന്ന ലക്ഷ്യത്തിന്റെ ഉദ്ഘാടനം ബത്തേരി രൂപത വിദ്യാഭ്യാസ ഏജൻസികളുടെ കറസ്പോണ്ടന്റ് ബഹു. ഫാ. ടോണി കോഴിമണ്ണിൽ തൈ നട്ടുകൊണ്ട് നിർവ്വഹിച്ചു. വാർഡ് മെമ്പർ, പി.ടി.എ. പ്രസിഡന്റ്, അധ്യാപകർ, കുട്ടികൾ എന്നിവർ പങ്കെടുത്തു. ഉദ്ഘാടന പ്രസംഗത്തിൽ ജീവൻ ഭീഷണിയായി കൊണ്ടിരിക്കുന്ന മലിനജലം, മലിനമായ അന്തരീക്ഷം, മലിനമായ മണ്ണ്, കാലാവസ്ഥാവ്യതിയാനം എന്നിവയെപ്പറ്റിയും മരത്തിന്റെ പ്രാധാന്യത്തെപ്പറ്റിയും എങ്ങനെ ജീവൻ നിലനിൽക്കുന്ന ഭൂമിയാക്കിമാറ്റാം എന്നതിനെപ്പറ്റിയും ഓർമ്മിപ്പിച്ചു. വാർഡ് മെമ്പർ ആശംസയർപ്പിച്ച് സംസാരിച്ചു. ഹെഡ്മാസ്റ്റർ സ്വാഗതവും PTA പ്രസിഡണ്ട് നന്ദിയും അറിയിച്ചു.
- **കോളിയാടി :** ലോക പരിസ്ഥിതി ദിനമായ ജൂൺ 5ന് കോളിയാടി മാർബസേലിയോസ് യു.പി.സ്കൂളിൽ പരിസ്ഥിതിദിനം ആചരിച്ചു. ഹെഡ്മാസ്റ്റർ റോയി വർഗീസ് വൃക്ഷതൈനട്ടുകൊണ്ട് പരിസ്ഥിതിദിനം ഉദ്ഘാടനം ചെയ്തു ശ്രീമതി ഏലിയാമ്മ വർഗീസ് പരിസ്ഥിതി ദിന സന്ദേശം നൽകി അഞ്ചു മുതൽ ഏഴ് വരെ ക്ലാസ്സിലെ മുഴുവൻ കുട്ടികൾക്കും വൃക്ഷതൈകൾ നട്ട് പരിസ്ഥിതി സൗഹൃദവിദ്യാലയമാക്കിമാറ്റാൻ തീരുമാനിച്ചു.

പി. ടി. എ. ജനറൽ ബോഡി

മാമാങ്കര

P.T.A ജനറൽ ബോഡിയും തിരഞ്ഞെടുപ്പും ജൂൺ 11- ന് വൈകുന്നേരം 3 മണിക്ക് നടത്തുകയുണ്ടായി. PTA പ്രസിഡന്റ് ശ്രീ. ശശീധരന്റെ അധ്യക്ഷതയിൽ കൂടിയ യോഗത്തിൽ കറസ്പോണ്ടന്റ് ഫാ. ടോണി കോഴിമണ്ണിൽ, ഫാ. ജോൺ മനയിൽ എന്നിവർ ആശംസയർപ്പിച്ചു.

സ്റ്റാഫ് സെക്രട്ടറി ശ്രീ. എൻ. എം. ചാക്കോ ഈ വർഷം സ്കൂളിൽ നടപ്പാക്കാൻ ആഗ്രഹിക്കുന്ന പ്രവർത്തന പരിപാടികൾ അവതരിപ്പിച്ചു. ഹെഡ്മാസ്റ്റർ ശ്രീ. വി.പി. മത്തായി മാസ്റ്റർ വാർഷിക കണക്കും റിപ്പോർട്ടും അവതരിപ്പിച്ചു. MCYM നിലമ്പൂർ മേഖല സമിതി നിർമ്മാണ രായ വിദ്യാർത്ഥികൾക്ക് യൂണിഫോം സൗജന്യമായി നൽകി.

ചെമ്പൻകൊല്ലി

P.T.A ജനറൽ ബോഡിയും വാർഷികതെരഞ്ഞെടുപ്പും പ്രസിഡന്റ് ശ്രീമാൻ ഇൻസുധിന്റെ അധ്യക്ഷതയിൽ കൂടുകയുമായി. ഹെഡ്മാസ്റ്റർ ശ്രീ. റെജി വർഗ്ഗീസ് ഏവർക്കും സ്വാഗതം ആശംസിച്ചു. കറൻപോണ്ടന്റ് ഫാ. ടോണി കോഴിമണ്ണിൽ ഉദ്ഘാടനം ചെയ്തു. ലോക്കൽ മാനേജർ റവ. ഫാ. തോമസ് ചാപ്പറത്ത് ആശംസ അർപ്പിച്ചു. MCYM നിലമ്പൂർ മേഖല സമിതി 30 കുട്ടികൾക്ക് സൗജന്യമായി നൽകുന്ന യൂണിഫോം വിതരണം കറൻപോണ്ടന്റ് ഫാ. ടോണി കോഴിമണ്ണിൽ ഉദ്ഘാടനം ചെയ്തു. LSS സ്കോളർഷിപ്പിന് അർഹനായ മാസ്റ്റർ ഷിബിൻ ഉമ്മറിനെ യോഗം ആദരിച്ചു.

കരുനെച്ചി

സ്കൂളിന്റെ ഈ വർഷത്തെ വാർഷിക ജനറൽബോഡിയോഗം 18-06-10 വെള്ളിയാഴ്ച 2 മണിക്ക് സ്കൂൾ ഓഡിറ്റോറിയത്തിൽ സമ്മേളിച്ചു. സമ്മേളനം ബത്തേരി രൂപതാ കോർപ്പറേറ്റ് എഡ്യൂക്കേഷൻ ഏജൻസിയുടെ കറൻപോണ്ടന്റ് റവ. ഫാ. ടോണി കോഴിമണ്ണിൽ ഉദ്ഘാടനം ചെയ്തു. രൂപതയുടെ പുതിയ വിദ്യാഭ്യാസനയങ്ങൾ അച്ചൻ പ്രസംഗത്തിൽ ഉന്നിപ്പറഞ്ഞു. രക്ഷിതാക്കളുടെ പങ്കാളിത്തവും സ്കൂളിന്റെ പ്രവർത്തനങ്ങളും കാര്യക്ഷമമാക്കി സ്കൂളിനെ ഉന്നതനിലയിൽ എത്തിക്കണമെന്ന് അച്ചൻ ഓർമ്മിപ്പിച്ചു. ചടങ്ങിൽ ഈ വർഷം പ്രത്യേകമായി ക്രമീകരിച്ച പുതിയ യൂണിഫോമിന്റെയുടെ ധരിക്കാനുള്ള ബാഡ്ജുകളുടെ വിതരണം അച്ചൻ നിർവ്വഹിച്ചു. ഒന്നു മുതൽ അഞ്ചുവരെ ക്ലാസ്സുകളിൽ ഒരു ഡിവിഷനിൽനിന്ന് ഒരു കുട്ടിവിതരണം അച്ചനിൽനിന്ന് ഫോട്ടോ പതിച്ച ബാഡ്ജുകൾ സ്വീകരിച്ചുകൊണ്ടാണ് പ്രോഗ്രാം നടത്തിയത്. അധ്യാപകരുടെ യോഗത്തിൽ അധ്യാപകർക്കുള്ള ബാഡ്ജും അച്ചൻ വിതരണം നടത്തിയിരുന്നു.

നിലമ്പൂർ മേഖല MCYM സമിതിയുടെ ആഭിമുഖ്യത്തിൽ നിർമ്മാണ രായ കുട്ടികൾക്ക് 20 ജോഡി യൂണിഫോമിന്റെ വിതരണവും യോഗത്തിൽ നടന്നു. മേഖലാപ്രസിഡന്റ് ശ്രീ. അനിൽ പനന്താനം, സെക്രട്ടറി വിനു എന്നിവർ സന്നിഹിതരായിരുന്നു.

ഈ വർഷത്തെ SSLC പരീക്ഷയിൽ ഈ സ്കൂളിൽ പഠിച്ച കുമാരി ജസ്ല പാലേമാട് ഹൈസ്കൂളിൽ നിന്നും എല്ലാ വിഷയങ്ങൾക്കും A+ ഗ്രേഡ് വാങ്ങിയിരുന്നു. എടക്കര ഹൈസ്കൂളിൽ നിന്നും SSLC പരീക്ഷയിൽ രണ്ടും മൂന്നും സ്ഥാനങ്ങൾ നേടിയ ഈ സ്കൂളിലെ പൂർവ്വവിദ്യാർത്ഥികളായ കുമാരി അനിത, കുമാരി, ജിലുജോസ് എന്നിവർക്ക് സ്കൂളിന്റെ വകയിലുള്ള ഉപഹാരങ്ങൾ മാനേജർ വിതരണം ചെയ്തു.

തുടർന്ന് ഈ അധ്യയനവർഷത്തിലെ പ്രവർത്തനങ്ങൾ ചർച്ച ചെയ്തു. കഴിഞ്ഞ വർഷത്തെ റിപ്പോർട്ടും കണക്കും അവതരിപ്പിച്ച് പാസ്സാക്കി. പുതിയ ഭാരവാഹികളെ തിരഞ്ഞെടുത്തു. പ്രസിഡന്റായി ശ്രീ. രവീന്ദ്രനെയും MTA പ്രസിഡന്റായി ശ്രീമതി ബിനുവിനെയും തിരഞ്ഞെടുത്തു.

വായനാ ദിനാഘോഷം

ചെമ്പൻകൊല്ലി : സെന്റ് പോൾസ് ALPS-ൽ ജൂൺ 21-ാം തീയതി വായനാ ദിനാചരണമായി ആഘോഷിച്ചു. വായനാ മത്സരം, കിസ് മത്സരം, കവിതാപാരായണ മത്സരം എന്നിവ സംഘടിപ്പിച്ചു.

പുത്തൻകുന്ന് : 2010-2011ലെ വായനാദിനം കുട്ടികൾക്ക് ലൈബ്രറി പുസ്തകം നൽകിക്കൊണ്ട് ഹെഡ്മാസ്റ്റർ ശ്രീ. ജെ. സുനിൽ ഉദ്ഘാടനം നിർവ്വഹിച്ചു. സീനിയർ ടീച്ചർ ശ്രീമതി ആൻസി പി.എൻ. പണിക്കരുടെ ചിത്രം കുട്ടികൾക്ക് പരിചയപ്പെടുത്തി. കൂടാതെ ലൈബ്രറി പുസ്തക പ്രദർശനവും ക്ലാസ്സുകളിൽ വായനയുമായി ബന്ധപ്പെടുത്തി വിവിധ പഠനപ്രവർത്തനങ്ങൾ നടത്തുകയും ചെയ്തു.

കോളിയാടി : പി. എൻ. പണിക്കരുടെ അനുസ്മരണാർത്ഥം, കോളിയാടി മാർ ബസേലിയോസ് യു.പി. സ്കൂളിൽ വായനാദിനമായി ആഘോഷിച്ചു. ഹെഡ്മാസ്റ്റർ ശ്രീ. റോയി വർഗീസ്, മുൻ ഹെഡ്മാസ്റ്റർ

ശ്രീ. ഭാസ്കരൻ മാസ്റ്റർ എഴുതിയ കവിതാസമാഹാരം അമൂല്യ എലി സബത്ത് വിൽസൻ നൽകിക്കൊണ്ട് ഉദ്ഘാടനം ചെയ്തു. മുഴുവൻ കുട്ടികൾക്കും വായന സൗകര്യം ഏർപ്പെടുത്തുകയും വായിച്ച പുസ്തകങ്ങളുടെ ആസ്വാദനക്കുറിപ്പ് മത്സരം സംഘടിപ്പിക്കുകയും ചെയ്തു.

പാഠപുസ്തകവിതരണം

പുത്തൻകുന്ന് സെന്റ് തോമസ് എ.എൽ.പി.സ്കൂളിൽ സ്കൂൾ തുറന്ന ദിവസം തന്നെ രക്ഷാകർത്താക്കൾ, നാട്ടുകാർ, അദ്ധ്യാപകർ, PTA, MPTA, SSG അംഗങ്ങൾ എന്നിവരുടെ സാന്നിധ്യത്തിൽ വാർഡ്മെമ്പർ ശ്രീ. വി. ജെ. തോമസ് 2010-11 വർഷത്തെ പുസ്തകവിതരണം ഉദ്ഘാടനം ചെയ്തു. PTA പ്രസിഡണ്ട് ശ്രീ. നാസർ, SSG മെമ്പർ ഹനീഫ T.T. എന്നിവർ ആശംസകൾ നേർന്നു. സ്കൂൾ ഹെഡ്മാസ്റ്റർ ശ്രീ. ജെ. സുനിൽ സ്കൂളിലെ മുഴുവൻ വിദ്യാർത്ഥികൾക്കും പുസ്തകം വിതരണം ചെയ്യാൻ കഴിയുമെന്നും സ്വാഗതപ്രസംഗത്തിൽ ഓർമ്മിപ്പിച്ചു. വൽസമ്മടീച്ചർ നന്ദിയും അറിയിച്ചു.

സ്കൂൾ കുദാശ ചെയ്തു

വി.കൊച്ചുത്രേസ്യായുടെ നാമത്തിലുള്ള കരുനെച്ചി ലിറ്റിൽഫ്ളവർ എ. എൽ. പി. സ്കൂൾ ബർസാർ ഫാ. തോമസ് മണ്ണിത്തോട്ടത്തിന്റെ സാന്നിധ്യത്തിൽ റവ. ഫാ. ചാക്കോ മാത്തിപറമ്പിൽ കുദാശ ചെയ്തു. ചടങ്ങിന് സ്കൂളിലെ മുഴുവൻ അധ്യാപകരും സന്നിഹിതരായിരുന്നു.

പ്രീ-പ്രൈമറി സ്കൂൾ ഉദ്ഘാടനം ചെയ്തു

പുത്തൻകുന്ന് പ്രദേശത്ത് ഒന്നാം ക്ലാസ്സിൽ പഠിക്കാൻ പ്രായം തികയാത്ത കൊച്ചുകുട്ടികൾക്ക് പഠിക്കാനായി ബത്തേരി രൂപതയുടെ കീഴിൽ പ്രവർത്തിക്കുന്ന സെന്റ് തോമസ് എ.എൽ.പി.സ്കൂളിനോട് ചേർന്ന്, സെന്റ് തോമസ് പ്രീ-പ്രൈമറി സ്കൂൾ 10-06-2010 ന് രാവിലെ ബത്തേരി രൂപതാ വിദ്യാഭ്യാസ വിഭാഗം കറസ്പോണ്ടന്റ് ബഹു. ഫാ. ടോണി കോഴിമണ്ണിൽ ഉദ്ഘാടനം ചെയ്തു. ഹെഡ്മാസ്റ്റർ ശ്രീ. ജെ. സുനിൽ സ്വാഗതവും PTA പ്രസിഡണ്ട് ശ്രീ. നാസർ നന്ദിയും പറഞ്ഞു. ചടങ്ങിൽ PTA, MPTA അംഗങ്ങൾ , നാട്ടുകാർ, രക്ഷിതാക്കൾ എന്നിവർ പങ്കെടുത്തു.

യൂണിഫോം വിതരണം

പുത്തൻകുന്ന് സെന്റ് തോമസ് എ.എൽ.പി സ്കൂളിൽ 25-06-2010 വെള്ളിയാഴ്ച ബത്തേരി വൈ. എം. സി. എ. പ്രസിഡന്റ് പ്രൊഫ. തരിത് 50 കുട്ടികൾക്കുള്ള യൂണിഫോം സ്കൂളിന് നൽകി. പ്രസ്തുതചടങ്ങിൽ വൈ.എം.സി.എ. സെക്രട്ടറി പ്രൊഫ. മത്തായി, ഡയറക്ടർ ബോർഡംഗങ്ങൾ എന്നിവർ പങ്കെടുത്തു. ഹെഡ്മാസ്റ്റർ ശ്രീ. ജെ. സുനിൽ സ്വാഗതവും ശ്രീമതി മോനിയമ്മ ജോർജ്ജ് നന്ദിയും പറഞ്ഞു.

സെന്റ് ജോസഫ് സ്കൂൾ, ബത്തേരി

ജോസഫ് മാർ തോമസ് മെത്രാപ്പോലീത്ത സെന്റ് ജോസഫ്സ് ഇംഗ്ലീഷ് സ്കൂൾ സന്ദർശിച്ച് അധ്യാപകർക്കായി ക്ലാസ്സ് എടുത്തു. സമൂഹത്തിന്റെ മാറ്റത്തിൽ അധ്യാപകർക്കുള്ള പങ്ക് വലുതാണെന്ന് വന്യപിതാവ് വിശദീകരിച്ചു. സ്കൂൾ പ്രിൻസിപ്പാൾ ഫാ. അബ്രഹാം മുടമ്പള്ളിക്കുഴി സ്വാഗതവും അദ്ധ്യാപക പ്രതിനിധി ഷാന്റു ജോർജ്ജ് നന്ദിയും പറഞ്ഞു.

അനുമോദന സമ്മേളനം

സെന്റ് ജോസഫ് സ്കൂൾ, ബത്തേരി : 2009-2010 അദ്ധ്യയന വർഷത്തിൽ പത്താം ക്ലാസ്സ് പാസായ മുഴുവൻ വിദ്യാർത്ഥികളേയും ആശംസകളും ട്രോഫിയും നൽകി ആദരിച്ചു. രൂപതാധ്യക്ഷൻ അഭി.ജോസഫ് മാർ തോമസ് തിരുമേനി മുഖ്യാതിഥിയായിരുന്നു. ചടങ്ങിൽ ഡയറ്റ് പ്രിൻസിപ്പാൾ ശ്രീ. അബ്ദുൾ റസാക്ക് അദ്ധ്യക്ഷനായിരുന്നു. സ്കൂൾ പ്രിൻസിപ്പാൾ ഫാ. എബ്രഹാം മുടമ്പള്ളിക്കുഴി, പി.ടി.എ. പ്രസിഡന്റ് ശ്രീ. ജോസ് കെ.ടി., വൈസ് പ്രിൻസിപ്പാൾ ശ്രീമതി എലി സബത്ത് പോൾസൺ എന്നിവർ പ്രസംഗിച്ചു.മാ

മാർ ബസേലിയോസ് സ്കൂൾ, ഈങ്ങാപ്പുഴ:- സി.ബി.എസ്.ഇ. പരീക്ഷയിൽ 8-ാം തവണയും നൂറുശതമാനം വിജയം നേടിക്കൊണ്ട് ഈങ്ങാപ്പുഴ മാർബസേലിയോസ് സ്കൂൾ ഉന്നത വിജയം കരസ്ഥമാക്കി. പരീക്ഷയെഴുതിയ 27 വിദ്യാർത്ഥികളിൽ 21 പേർ ഡിസ്റ്റിംഗ്ഷനും അഞ്ച്

പേർ ഫസ്റ്റ് ക്ലാസ്സും, ഒരാൾ സെക്കന്റ് ക്ലാസ്സും നേടിയാണ് സ്കൂൾ ഉന്നത വിജയം കരസ്ഥമാക്കിയത്. സ്കൂൾ ഓഡിറ്റോറിയത്തിൽ ചേർന്ന യോഗത്തിൽ പ്രിൻസിപ്പാളിനേയും, അധ്യാപകരേയും, മറ്റ് വിജയികളേയും ബത്തേരി രൂപതാധ്യക്ഷൻ ജോസഫ് മാർ തോമസ് മെത്രാപ്പോലീത്ത പ്രത്യേകം അഭിനന്ദിച്ചു.

സ്വീകരണവും യാത്രയയപ്പും

കോളിയാടി : ബത്തേരി രൂപതാ കോർപ്പറേറ്റ് എഡ്യൂക്കേഷനൽ ഏജൻസിയുടെ കറസ്പോണ്ടന്റായി ചുമതലയേറ്റ ബഹുമാനപ്പെട്ട ടോണി ജേക്കബ് കോഴിമണ്ണിൽ അച്ചൻ സ്വീകരണവും കഴിഞ്ഞ രണ്ടുവർഷക്കാലം വിദ്യാഭ്യാസപ്രവർത്തനങ്ങൾക്ക് നേതൃത്വം നൽകിയ ബഹു. ജോർജ്ജ് വെട്ടുകാട്ടിലച്ചൻ കോളിയാടി മാർബസേലിയോസ് യു.പി.സ്കൂളിലെ സ്റ്റാഫ്കൗൺസിൽ യാത്രയയപ്പും നൽകി. ഹെഡ്മാസ്റ്റർ ശ്രീ.റോയിസാറിന്റെ അധ്യക്ഷതയിൽ ചേർന്ന മീറ്റിംഗിൽ സ്റ്റാഫ് സെക്രട്ടറി ശ്രീ ഷാജൻ അബ്രാഹം സ്വാഗതം ആശംസിച്ചു. പുതിയ അധ്യയന വർഷത്തെ രൂപതയുടെ വിദ്യാഭ്യാസ കാഴ്ചപ്പാടുകളെക്കുറിച്ച് ബഹുമാനപ്പെട്ട ടോണിഅച്ചൻ സംസാരിച്ചു. കഴിഞ്ഞ രണ്ട് വർഷക്കാലത്തെ പ്രവർത്തനങ്ങൾ ലക്ഷ്യപ്രാപ്തിയിലെത്തുന്നതിനുവേണ്ടി സഹകരിച്ച മുഴുവൻ അധ്യാപകർക്കും അദ്ദേഹം നന്ദി പറഞ്ഞു. സ്റ്റാഫ് പ്രതിനിധി ശ്രീ.ജോർജ്ജ് മാത്യു രണ്ട് മാനേജർമാർക്കും ആശംസകൾ നേർന്നുകൊണ്ട് സംസാരിച്ചു.

ആദരാഞ്ജലികൾ

28-05-2010ന് കോളിയാടി മാർ ബസേലിയോസ് യു.പി. സ്കൂളിൽ നിന്ന് അകാലത്തിൽ കൊഴിഞ്ഞുപോയ അൻസിൻ എൽദോയ്ക്ക് ആദരാഞ്ജലികൾ. 15-06-2010ന് കോളിയാടി മാർ ബസേലിയോസ് എ.യു.പി. സ്കൂൾ അധ്യാപകനായിരുന്ന ശ്രീ. പി. ടി. ഹസ്സൻകോയ മാസ്റ്റർക്ക് ഞങ്ങളുടെ ആദരാഞ്ജലികൾ.

അനുശോചനം

കഴിഞ്ഞ 35 വർഷക്കാലം കോളിയാടി മാർ ബസേലിയോസ് യു.പി. സ്കൂളിലെ ഉറുദു അധ്യാപകനായ പി. ഹസൻകോയ മാസ്റ്ററുടെ ദേഹവിയോഗത്തിൽ അനുശോചനം രേഖപ്പെടുത്തി. രൂപതാ കറസ്പോണ്ടന്റ് ഫാ. ടോണി ജേക്കബ് കോഴിമണ്ണിൽ രൂപതയെ പ്രതിനിധീകരിച്ച് സംസാരിച്ചു. മുൻഹെഡ്മാസ്റ്റർമാർ, മുൻ പി.ടി.എ. പ്രസിഡന്റുമാർ, സ്റ്റാഫ് പ്രതിനിധികൾ, പഞ്ചായത്ത് മെമ്പർമാർ, ഹെഡ്മാസ്റ്റർ ശ്രീ. റോയി വർഗീസ് തുടങ്ങിയവർ പ്രസംഗിച്ചു.



ഹയർ എഡ്യൂക്കേഷൻ ഡിപ്പാർട്ടുമെന്റ്

മാർ ബസേലിയോസ് കോളേജ് ഓഫ് എഡ്യൂക്കേഷൻ
ബി.എഡ്.വിഭാഗം

യാത്രയയപ്പ്

കോളേജ് യൂണിയന്റെ ആഭിമുഖ്യത്തിൽ രണ്ടാംവർഷ റ്റി.റ്റി.ഐ. വിദ്യാർത്ഥികളുടെ സെന്റ് ഓഫ് കോളേജ് ഓഡിറ്റോറിയത്തിൽ വെച്ച് ജൂൺ 14-ന് നടന്നു. ബി.എഡ്.വിദ്യാർത്ഥി ശ്രീ. രഞ്ജിത്ത് സ്വാഗതം ആശംസിച്ച മീറ്റിംഗിൽ പ്രൊഫ. ടി. മോഹൻബാബു, പ്രിൻസിപ്പാൾ മാരായ ഡോ.ടി.പി. പവിത്രൻ, തോമസ് സാർ, റ്റി.റ്റി.ഐ. ഒന്നാം വർഷ വിദ്യാർത്ഥിനി മുബീന എന്നിവർ പ്രസംഗിച്ചു. മാനവീകത രൂപപ്പെടുത്തുന്നതിന് പ്രാധാന്യം നൽകുന്ന ഈ സ്ഥാപനത്തിൽ നിന്ന് പഠിച്ചിറങ്ങുന്ന വിദ്യാർത്ഥികൾ തികഞ്ഞ അച്ചടക്കം ഉള്ളവരായിരിക്കണമെന്ന് പ്രൊഫ. മോഹൻബാബുവും, ജീവിതം പഠനമാക്കണമെന്ന് പവിത്രൻസാറും, പരീക്ഷയുടെ ട്രാക്കിൽ വിജയിക്കുന്നതിലൂപരി ജീവിതമെന്ന ട്രാക്കിൽ വിജയിക്കണമെന്ന് തോമസ് സാറും ആഹ്വാനം ചെയ്തു.

പരിസ്ഥിതിദിനാചരണം - ജൂൺ 5

ബത്തേരി രൂപതാധ്യക്ഷൻ അഭിവന്ദ്യ ജോസഫ് മാർ തോമസ് തിരുമേനി വൃക്ഷത്തെ നട്ടുകൊണ്ട് ഉദ്ഘാടനം ചെയ്തു. തുടർന്നു നടന്ന മീറ്റിംഗിൽ അഭിവന്ദ്യ തിരുമേനി ആധുനിക വിദ്യാഭ്യാസത്തിന്റെ പ്രത്യേകതകളെക്കുറിച്ചും വെല്ലുവിളികളെക്കുറിച്ചും ക്ലാസ്സെടുത്തു. പ്രസ്തുത മീറ്റിങ്ങിൽ മോൺസിഞ്ഞോർ ഡോ: വർഗ്ഗീസ് താന്നിക്കാക്കുഴി , പ്രൊഫ. ടി. മോഹൻബാബു, പ്രിൻസിപ്പാൾമാരായ ഡോ: റ്റി. പി. പവിത്രൻ, തോമസ്സാർ, യൂണിയൻ ചെയർമാൻ ഫാ. ബാബു എന്നിവർ പ്രസംഗിച്ചു. തുടർന്ന് റ്റി. റ്റി. ഐ രണ്ടാം വർഷ വിദ്യാർത്ഥികൾക്ക് യാത്രയയപ്പം നൽകി.

റ്റി. റ്റി. ഐ. വിഭാഗം വായനാദിനാചരണം : ജൂൺ 17

റ്റി. റ്റി. ഐ യുടെ ആഭിമുഖ്യത്തിൽ വായനാദിനാചരണം വിവിധ പരിപാടികളോടെ സംഘടിപ്പിക്കപ്പെട്ടു. പ്രൊഫ. മോഹൻബാബു മുഖ്യ പ്രഭാഷണവും വായനാകേന്ദ്രത്തിന്റെ ഉദ്ഘാടനവും നിർവ്വഹിച്ചു. വായനാകേന്ദ്രത്തിൽ വിദ്യാർത്ഥികൾ ശേഖരിച്ച പുസ്തകപ്രദർശനവും വായിച്ച പുസ്തകങ്ങളുടെ അവതരണവും ചർച്ചയും നടത്തി. വിദ്യാർത്ഥികൾക്കായി വായനാമത്സരം സംഘടിപ്പിച്ചു. ആൾട്ടർനേറ്റീവ് സ്കൂൾ അധ്യാപകരായ ഗിരിജാ ഗോപിദാസ്, ബിനസിബി എന്നിവരുമായുള്ള അഭിമുഖവും സംഘടിപ്പിച്ചു. ശ്രീ. ഒ. ശിവരാമൻ, ശ്രീ. ജെയ്സൺ, ശ്രീ. ബിജുകുമാർ, ശ്രീമതി വൽസ എന്നിവർ നേതൃത്വം നൽകിയ പരിപാടിയിൽ കുമാരി ജസീറ സാഗതവും കുമാരി അഖില നന്ദിയും രേഖപ്പെടുത്തി.

പരിസ്ഥിതി ക്ലാസ്സ് : ജൂൺ 25

OISCAയുടെ ആഭിമുഖ്യത്തിൽ ടി. ടി. ഐ. വിദ്യാർത്ഥികൾക്കായി പരിസ്ഥിതി പ്രശ്നങ്ങളേയും പരിസ്ഥിതി സംരക്ഷണത്തേയുംകുറിച്ച് ഒരു ദിവസം നീണ്ടുനിന്ന ക്ലാസ്സ് നടത്തി.



കുടുംബപ്രഷിതവിഭാഗം



കർമ്മപഥം 2010-2011

2010 മേയ് 11,12 തിയ്യതികളിൽ ബത്തേരി കുടുംബജ്യോതിസ് കേന്ദ്രത്തിൽവെച്ച് നടന്ന ഭദ്രാസനസെനറ്റ് യോഗത്തിന്റെയും 29-05-2010 ന് കൂടിയ ഭദ്രാസന എക്സിക്യൂട്ടീവ് യോഗത്തിന്റെയും തീരുമാനപ്രകാരം തയ്യാറാക്കിയ 2010-2011 വർഷത്തിലെ കർമ്മപരിപാടികൾ (കർമ്മപഥം 2010-2011) താഴെ ചേർക്കുന്നു. പ്രസ്തുത വിഷയങ്ങൾക്ക് പ്രാധാന്യം കൊടുത്തുകൊണ്ടുള്ള മേഖല കർമ്മപരിപാടികൾ തയ്യാറാക്കി സമയബന്ധിതമായി നടപ്പിലാക്കാൻ ശ്രദ്ധിക്കണമെന്ന് അഭ്യർത്ഥിക്കുന്നു.

കർമ്മപരിപാടികൾ

ജൂൺ

- ◆ ജൂൺ 5-ന് പരിസ്ഥിതിദിനം
- ◆ ജീവൻ, പരിസ്ഥിതി സംരക്ഷണം എന്നീ വിഷയത്തിൽ മേഖലതലത്തിൽ സെമിനാർ

ജൂലൈ

- ◆ ഭദ്രാസന വനിതാകമ്മീഷന്റെ ആഭിമുഖ്യത്തിൽ ജൂലൈ 10-ന് നേതൃത്വപരിശീലന സെമിനാർ
- വിഷയം : സ്ത്രീ ശാക്തീകരണം സഭയിലും സമൂഹത്തിലും

ഓഗസ്റ്റ്

- ◆ ഭദ്രാസന ഭാരവാഹികളുടെ മേഖലാസന്ദർശനം നിലമ്പൂർ, നീലഗിരി , കോഴിക്കോട്, ബത്തേരി.
- ◆ മേഖലാതലത്തിൽ നേതൃത്വപരിശീലന സെമിനാറുകൾ വനിതാകമ്മീഷന്റെ ആഭിമുഖ്യത്തിൽ

സെപ്റ്റംബർ

- ◆ മാതൃദിനാചരണം സെപ്റ്റം. 8ന്
- ◆ ഭദ്രാസന ഭാരവാഹികളുടെ മേഖലാസന്ദർശനം പുൽപ്പള്ളി, മാനന്തവാടി, കണ്ണൂർ സൗത്ത്, കണ്ണൂർ നോർത്ത്

ഒക്ടോബർ

- ◆ മേഖലാതല കുടുംബ സംഗമം വിഷയം : ആശയവിനിമയം കുടുംബത്തിൽ
- ◆ മേഖലാതലത്തിൽ വിധവാ കുടായ്മകൾ രൂപീകരിക്കൽ

നവംബർ

- ◆ മേഖലാതലത്തിൽ കൗമാരക്കാരനായ കുട്ടികൾക്ക് ജീവിതദർശനക്ലാസ്സുകൾ

ഡിസംബർ

- ◆ മേഖലാതലത്തിൽ കുടുംബനവീകരണ ധ്യാനം
- ◆ ഭദ്രാസന സെനറ്റ് മീറ്റിംഗ്
- ◆ കുടുംബദിനാചരണം-ഡിസംബർ 27ന് ഞായറാഴ്ച

ജനുവരി

- ◆ മേഖലാതലത്തിൽ യുവദമ്പതികൾക്ക് രക്ഷാകർതൃത്വ സെമിനാർ

ഫെബ്രുവരി

- ◆ മേഖലാതലത്തിൽ വയോജനങ്ങളെ ആദരിക്കലും ഏകദിനധ്യാനവും

മാർച്ച്

- ◆ പിതൃദിനാചരണം മാർച്ച് 20ന് ഞായറാഴ്ച
- ◆ ജീവന്റെ ദിനാചരണം മാർച്ച് 25ന്

ഓരോ ഇടവകയ്ക്കും മേഖലയ്ക്കും അനുയോജ്യമായ പരിപാടികൾ കൂടി ഉൾപ്പെടുത്തി കർമ്മപരിപാടികൾ തയ്യാറാക്കുന്നത് കൂടുതൽ അഭി കാമ്യമായിരിക്കും. രൂപതാ, മേഖലാ, യൂണിറ്റ് തലങ്ങളിലുള്ള എല്ലാവരുടെയും പ്രാർത്ഥനയും സഹകരണവും അഭ്യർത്ഥിച്ചുകൊണ്ട് എല്ലാവീട് നന്മകളും നേരുന്നു.

വിവാഹ ഒരുക്ക കോഴ്സ്

2010 ഓഗസ്റ്റ് 26 മുതൽ 29 വരെ ബത്തേരി പ്രതീക്ഷായുത്ത് സെന്ററിൽ വെച്ച് വിവാഹ ഒരുക്കകോഴ്സ് നടത്തുന്നു. കോഴ്സിൽ പങ്കെടുക്കാൻ ആഗ്രഹിക്കുന്നവർ ഓഗസ്റ്റ് 15-ാം തീയതിക്കു മുമ്പായി 100/- രൂപ അടച്ച് പേര് രജിസ്റ്റർ ചെയ്യണമെന്ന് അറിയിക്കുന്നു. ബഹു. വികാരി അച്ചൻമാർ ദയവായി ഇക്കാര്യം ഇടവകയിൽ അറിയിക്കണമെന്ന് അഭ്യർത്ഥിക്കുന്നു.

എന്ന് ഫാ. മാത്യു മുണ്ടക്കോടിയിൽ,
രൂപതാ ഡയറക്ടർ

സ്ത്രീ ശാക്തീകരണ സെമിനാർ

ബത്തേരി രൂപത വനിതാകമ്മീഷന്റെ ആഭിമുഖ്യത്തിൽ ‘സ്ത്രീ ശാക്തീകരണം സഭയിലും സമൂഹത്തിലും ’ എന്ന വിഷയത്തെ ആസ്പദമാക്കി 2010 ജൂലൈ 10 ശനിയാഴ്ച ബത്തേരി ശ്രേയസ് ഓഡിറ്റോറിയത്തിൽ വെച്ച് ഏകദിന സെമിനാർ നടത്തുന്നു. നമ്മുടെ ഇടവകാ കുടായ്മകളിൽ നേതൃനിരയിൽ പ്രവർത്തിക്കുന്നവരും നേതൃനിരയിലേക്ക് കടന്നുവന്ന് പ്രവർത്തിക്കുവാൻ ആഗ്രഹിക്കുന്നവരുമായ എല്ലാ സ്ത്രീകളേയും പ്രസ്തുത സെമിനാറിലേക്ക് സ്നേഹപൂർവ്വം ക്ഷണിക്കുന്നു.



ശ്രേയസ് വാർത്തകൾ

CBR കുടുംബസംഗമം

ബത്തേരി, നെൻമേനി ഗ്രാമപഞ്ചായത്തുകളിലായി ശ്രേയസ് നടപ്പാക്കുന്ന സാമൂഹ്യാധിഷ്ഠിത പുനഃരധിവാസ പ്രവർത്തനങ്ങളുടെ ഭാഗമായി വികലാംഗ അയൽക്കൂട്ട അംഗങ്ങളെയും അവരുടെ കുടുംബാംഗങ്ങളെയും ഉൾപ്പെടുത്തി ശ്രേയസ് ഓഡിറ്റോറിയത്തിൽവെച്ച് കുടുംബസംഗമം സംഘടിപ്പിച്ചു. ബത്തേരി രൂപത വികാരി ജനറാൾ. മോൺ ഡോ.വർഗീസ് താനിക്കാക്കുഴി സംഗമം ഉദ്ഘാടനം ചെയ്തു. ശ്രേയസ് എക്സി.ഡയറക്ടർ ഫാ. ജോർജ്ജ് വെട്ടിക്കാട്ടിൽ അദ്ധ്യക്ഷനായിരുന്നു. ADD India സൗത്ത് ഇന്ത്യൻ കോർഡിനേറ്റർ ശ്രീ. നീൽകുമാർ സംഗമത്തിൽ ക്ലാസ്സുകൾ എടുത്തു. ഇതോടനുബന്ധിച്ച് മാനസികരോഗികൾക്കുള്ള തൊഴിൽ സഹായം, അയൽക്കൂട്ടങ്ങൾക്കുള്ള റിവോൾവിങ്ങ് ഫണ്ട് എന്നിവ വിതരണം ചെയ്തു. 2009-2010 വർഷത്തെ ഏറ്റവും നല്ല അയൽക്കൂട്ടങ്ങൾക്കുള്ള ഒന്നും രണ്ടും മൂന്നും സ്ഥാനങ്ങൾക്കുള്ള ട്രോഫി ശ്രീ. നീൽകുമാർ സമ്മാനിച്ചു. വികലാംഗരായ വ്യക്തികളുടെ കലാപരിപാടികളും ഇതോടൊപ്പം സംഘടിപ്പിച്ചു. CBR കോ-ഓർഡിനേറ്റർ ശ്രീ. അനൂപ് കെ.പി. പ്രവർത്തകരായ ശ്രീമതി ബിന്ദു, ശ്രീമതി ഭവാനി, ശ്രീ. സാബു പി. വി. എന്നിവർ പരിപാടിക്ക് നേതൃത്വം നൽകി.

‘ശ്രേയസ് നബാർഡ് ഗ്രാമശ്രീ പദ്ധതി’ ഉദ്ഘാടനം ചെയ്തു

നബാർഡ് - ശ്രേയസ് സഹകരണത്തോടെ നടപ്പിലാക്കുന്ന “ഗ്രാമശ്രീ” പദ്ധതി നബാർഡ് ചീഫ് ജനറൽ മാനേജർ ശ്രീ.കെ.സി. ശശിധർ ഉദ്ഘാടനം ചെയ്തു. ഗ്രാമശ്രീ പദ്ധതിയുടെ ഭാഗമായി 48 ദിവസം നീണ്ടുനിൽക്കുന്ന 9 എസ്.ഡി.ഐ. , 13 ദിവസം നീണ്ടുനിൽക്കുന്ന 4 എം.ഇ. ഡി.പി പരിശീലനങ്ങൾ വയനാട് ജില്ലയിലെ വിവിധ ശ്രേയസ് പരിശീലനകേന്ദ്രങ്ങളിൽവെച്ച് നടത്തപ്പെടുന്നതാണ്. ഗ്രാമശ്രീ പദ്ധതിയിൽ സംരംഭകത്വ വികസന പരിശീലനങ്ങൾ, നിർമ്മാണാധിഷ്ഠിത പ്രവർത്തനങ്ങൾ, ആദിവാസി വികസന പരിപാടികൾ, സംയോജിത വികസന

സംഘരൂപീകരണം, റൂറൽ മാർട്ട് , ഫെഡറേഷൻ ശാക്തീകരണം, ഫാർമേഴ്സ് ടെക്നോളജി, ട്രാൻസ്ഫർ ഫണ്ട് എന്നീ പദ്ധതികളാണ് ഉൾപ്പെടുത്തിയിരിക്കുന്നത്. ബത്തേരി രൂപത വികാരി ജനറാൾ ഡോ. വർഗീസ് താനിക്കാക്കുഴി ഉദ്ഘാടനസമ്മേളനത്തിൽ അദ്ധ്യക്ഷ്യം വഹിച്ചു. നബാർഡ് ഉദ്യോഗസ്ഥരായ ശ്രീ. ശ്രീഹരിദാസ്, ശ്രീ. വിക്രമൻ, നബാർഡ് ഡി.ഡി.എം. ശ്രീ. ബൈജു കുറുപ്പ് എന്നിവർ സന്നിഹിതരായിരുന്നു. ശ്രീ. എ. ധനശേഖർ അസി.ഡയറക്ടർ, ഹാന്റിക്രാഫ്റ്റ്, തൃശ്ശൂർ, ശ്രേയസ് അസി. ഡയറക്ടർ ഫാ. സെബാസ്റ്റ്യൻ ഇടയത്ത്, ശ്രീമതി മേഴ്സി ദേവസ്യ ഫെഡറേഷൻ ലീഡർ ഇരുളം എന്നിവർ ആശംസകളർപ്പിച്ചു. ശ്രേയസ് എക്സി.ഡയറക്ടർ ഫാ. ജോർജ്ജ് വെട്ടിക്കാട്ടിൽ സ്വാഗതവും പ്രോഗ്രാം ഓഫീസർ ശ്രീ. ഫ്രാൻസിസ് നന്ദിയും പ്രകാശിപ്പിച്ചു. ഉദ്ഘാടനസമ്മേളനത്തിൽ 240 പ്രതിനിധികൾ പങ്കെടുത്തു.

പരിസ്ഥിതിദിനം ആഘോഷിച്ചു

ജൂൺ 5 പരിസ്ഥിതി ദിനത്തോടനുബന്ധിച്ച് മുത്തങ്ങ, മലങ്കര എന്നീ മേഖലകളിൽ പരിസ്ഥിതി ദിനാഘോഷം സംഘടിപ്പിച്ചു. പരിസ്ഥിതി സംരക്ഷണം, കൃഷി-മണ്ണ്-ജലസംരക്ഷണം എന്നീ വിഷയങ്ങളെ ആസ്പദമാക്കി ക്ലാസ്സുകൾ നടത്തി. മുത്തങ്ങ ഫോറസ്റ്റ് ഡെപ്യൂട്ടി ഡയറക്ടർ ശ്രീ. ദീപകുമാർ, ശ്രീ. ജോയി ഓലിക്കൽ, ശ്രീ. തങ്കച്ചൻ, ശ്രീമതി ലില്ലി വർഗീസ് എന്നിവർ ക്ലാസ്സെടുത്തു. പരിപാടികളോടനുബന്ധിച്ച് വ്യക്തത നടിൽ, പരിസരശുചീകരണം എന്നിവയും സംഘടിപ്പിച്ചു.

ഗിരിജന വികസന പരിപാടി (CTDP)

നിയമബോധവൽക്കരണ സെമിനാർ സംഘടിപ്പിച്ചു

കേരള സംസ്ഥാന ലീഗൽ സർവീസ് അതോറിറ്റിയുടെയും ശ്രേയസിന്റെയും സംയുക്താഭിമുഖ്യത്തിൽ നിയമബോധവൽക്കരണ സെമിനാർ സംഘടിപ്പിച്ചു. കേരളീയ സമൂഹത്തെ പ്രത്യേകിച്ചും ഗിരിജനങ്ങളെ നിയമസാക്ഷരരാക്കുക എന്ന ലക്ഷ്യത്തോടുകൂടിയാണ് പരിപാടി സംഘടിപ്പിച്ചത്. വയനാട് ജില്ലാ ജഡ്ജി പി. ഉഷ അദ്ധ്യക്ഷത വഹിച്ച സെമിനാർ ഹൈക്കോടതി ചീഫ് ജഡ്ജ് ശ്രീ. പയസ് സി. കുര്യാക്കോസ് ഉദ്ഘാടനം ചെയ്തു. ബത്തേരി രൂപതാദ്ധ്യക്ഷൻ ഡോ.ജോസഫ് മാർ തോമസ്

മെത്രാപ്പോലീത്ത മുഖ്യപ്രഭാഷണം നടത്തി. സംസ്ഥാന ലീഗൽ സർവീസ് അതോറിറ്റി മെമ്പർ പി. മോഹൻദാസ്, ബാർ അസോസിയേഷൻ പ്രസിഡണ്ട് പി. വാസു, സബ്ജഡ്ജ് കെ. കെ. കൃഷ്ണൻകുട്ടി ശ്രേയസ് എക്സിക്യൂട്ടീവ് ഡയറക്ടർ ഫാ. ജോർജ്ജ് വെട്ടിക്കാട്ടിൽ എന്നിവർ പ്രസംഗിച്ചു. മനുഷ്യാവകാശങ്ങൾ, സ്ത്രീകളെയും കുട്ടികളെയും സംബന്ധിക്കുന്ന നിയമങ്ങൾ, പട്ടികജാതി പട്ടികവർഗ്ഗ വിഭാഗങ്ങൾക്കെതിരെയുള്ള അക്രമങ്ങൾ നിരോധിച്ചുകൊണ്ടുള്ള നിയമം എന്നിവയെ ആസ്പദമാക്കി അഡ്വ. ബി. സുരേഷ്, അഡ്വ. കെ. എം. തോമസ്, അഡ്വ. കെ. കെ. സോമനാഥൻ തുടങ്ങിയവർ ക്ലാസ്സെടുത്തു.

ലീഗൽ സർവീസ് കമ്മിറ്റി ബത്തേരി താലൂക്ക് സെക്രട്ടറി കെ. സി. ബിജു, റ്റി. ഡി. പി കോർഡിനേറ്റർ സി.വി. പ്രമോദ്, സിസ്റ്റർ ഷൈനി എന്നിവർ പരിപാടിക്ക് നേതൃത്വം നൽകി.

നീർത്തടവികസന പദ്ധതി അവലോകനയോഗം

വയനാട് ജില്ലയിൽ നബാർഡ് ധനസഹായത്തോടെ നടപ്പിലാക്കുന്ന നീർത്തടപദ്ധതികളുടെ പ്രവർത്തനപുരോഗതി അവലോകനം ചെയ്യുന്നതിനായുള്ള യോഗം മീനങ്ങാടി ബ്രഹ്മഗിരി ഡവലപ്മെന്റ് സൊസൈറ്റിയിൽ നടക്കുന്നു. വിശകലനയോഗത്തോടനുബന്ധിച്ച് വിവിധ സ്കീമുകളും ഡിപ്പാർട്ടുമെന്റുകളും സമന്വയിപ്പിക്കുന്നതിന്റെ ഭാഗമായുള്ള ക്ലാസ്സുകളും സംഘടിപ്പിച്ചിരുന്നു. ജില്ലാകൃഷിവികസന ഓഫീസ്, റേഡിയോ മാറ്റൊലി, വനംവകുപ്പ്, മൃഗസംരക്ഷണവകുപ്പ്, ഫിഷറീസ് ഡിപ്പാർട്ടുമെന്റ്, VFPCIC എന്നിവിടങ്ങളിൽ നിന്നുള്ള ഉദ്യോഗസ്ഥർ വിവിധ പദ്ധതികളെക്കുറിച്ച് വിശദമാക്കുകയുണ്ടായി. യോഗത്തിൽ ശ്രേയസ് നീർത്തട വികസനടീം പങ്കെടുത്തു.

കർഷകജ്യോതി

സ്വാമിനാഥൻ ഗവേഷണകേന്ദ്രത്തിന്റെ നേതൃത്വത്തിൽ നടപ്പിലാക്കുന്ന 'കർഷകജ്യോതി' പദ്ധതിയുടെ ഉദ്ഘാടനയോഗത്തിലും നബാർഡ് ചീഫ് ജനറൽ മാനേജർ ഡോ. കെ.സി. ശശിധറിന്റെ അധ്യക്ഷതയിൽ ചേർന്ന നീർത്തട അവലോകനയോഗത്തിലും ശ്രേയസ് അസി.എക്സി.

ഡയറക്ടർ ഫാ. സെബാസ്റ്റ്യൻ എടയത്ത്, നീർത്തടവികസനടീം, കമ്മിറ്റിയംഗം എന്നിവർ പങ്കെടുത്തു. യോഗത്തിൽ നീർത്തടവികസനത്തെക്കുറിച്ച് പ്രതിപാദിക്കുന്ന 'സലിലം' എന്ന പ്രസിദ്ധീകരണവും പ്രകാശനവും ചെയ്തു.

നീർത്തട വികസന ഗ്രാമസഭ

നബാർഡ് ധനസഹായത്തോടെ നൂൽപ്പുഴ ഗ്രാമപഞ്ചായത്തിലെ വെള്ളക്കെട്ട് നീർത്തടത്തിൽ നടപ്പിലാക്കുന്ന വികസനപ്രവർത്തനങ്ങൾ പൂർണ്ണ നിർവ്വഹണഘട്ടത്തിലേക്ക് പ്രവേശിച്ചിരിക്കുകയാണ്. പൂർണ്ണ നിർവ്വഹണ ഘട്ടത്തിൽ നടപ്പിലാക്കേണ്ട പ്രവർത്തനങ്ങളെക്കുറിച്ച് പദ്ധതിപ്രദേശത്ത് പഠനം നടത്തുന്നതിനും വിശദമായ പ്രോജക്ട് തയ്യാറാക്കുന്നതിനുമായി വടക്കനാടിൽ നീർത്തട വികസനഗ്രാമസഭ സംഘടിപ്പിച്ചു. ശ്രേയസ് എക്സിക്യൂട്ടീവ് ഡയറക്ടർ ഫാ. ജോർജ്ജ് വെട്ടിക്കാട്ടിൽ ഗ്രാമസഭ ഉദ്ഘാടനം ചെയ്തു. നീർത്തടവികസനകമ്മിറ്റി പ്രസിഡണ്ട് ശ്രീ.സുരേഷ് പുല്ലാർക്കാട്ട് അധ്യക്ഷത വഹിച്ചു. ഗ്രാമസഭയോടനുബന്ധിച്ച് 'നീർത്തടപരിപാലനം സുസ്ഥിരവികസനത്തിന്' എന്ന വിഷയത്തിൽ അമ്പലവയൽ കൃഷിവികസനകേന്ദ്രം അസി. പ്രൊഫ. ശ്രീ. അരുൾ അരശൻ ക്ലാസ്സ് നയിച്ചു. കോ-ഓർഡിനേറ്റർ പി.വി. ശശികുമാർ, എഞ്ചിനീയർ ബിജു കെ.സി. എന്നിവർ സംസാരിച്ചു.



യുവജനവേദി



രൂപതാ അർദ്ധവാർഷിക സെനറ്റും മാർ ഈവാ നിയോസ് അനുസ്മരണ കിസ് മത്സരവും

പുനരുകൃഷ്ടിപ്പിയും ഭാഗ്യസ്മരണാർഹനുമായ ദൈവദാസൻ മാർ ഈവാനിയോസ് പിതാവിന്റെ അനുസ്മരണാർത്ഥം സംഘടിപ്പിക്കുന്ന ദൈവദാസൻ മാർ ഈവാനിയോസ് അനുസ്മരണ കിസ് മത്സരവും രൂപതാ അർദ്ധവാർഷിക സെനറ്റും 2010 ജൂലായ് 23,24 തിയ്യതികളിലായി പ്രതീക്ഷാ യൂത്ത് സെന്ററിൽ വെച്ച് നടത്തപ്പെടുന്നു.

നിബന്ധനകൾ

- ◆ അഞ്ചുപേർ അടങ്ങിയ ടീമാണ് മത്സരത്തിൽ പങ്കെടുക്കേണ്ടത്. മേഖലാതലത്തിൽ ഒന്നാം സ്ഥാനം നേടിയ ടീമിന് രൂപതാതലത്തിൽ മത്സരിക്കാം.
- ◆ രൂപതാതല മത്സരത്തിൽ പങ്കെടുക്കുന്നവർക്ക് എം.സി.വൈ.എം. ഐഡന്റിറ്റി കാർഡ് നിർബന്ധമാണ്.
- ◆ 1,2,3 സ്ഥാനം കരസ്ഥമാക്കുന്നവർക്ക് എവർ റോളിംഗ് ട്രോഫിയും ക്യാഷ് അവാർഡും നൽകുന്നതാണ്

- ◆ സെനറ്റ് സമ്മേളനത്തിൽ മേഖലകളിൽ നിന്നുള്ള മുഴുവൻ സെനറ്റംഗങ്ങളും ആദ്യാവസാനം പങ്കെടുക്കേണ്ടതാണ്.
- ◆ മേഖലാ അർദ്ധവാർഷിക റിപ്പോർട്ട്, കണക്ക് എന്നിവ നിർബന്ധമായും കൊണ്ടുവരേണ്ടതാണ്.

പ്രോഗ്രാം

23-07-2010 വെള്ളി

- 5:00 pm : രജിസ്ട്രേഷൻ
- 5:30 pm : പതാക ഉയർത്തൽ
- 6:00 pm : സിൻഡിക്കേറ്റ് മീറ്റിംഗ്
- 6:30 pm : സെനറ്റ് ഉദ്ഘാടനം
- 7:00 pm : റിപ്പോർട്ട് അവതരണം
- 8:30 pm : പ്രാർത്ഥന, അത്താഴം
- 9:00 pm : റിപ്പോർട്ട് അവതരണം തുടർച്ച
- 10:00 pm : നിദ്ര

24-07-2010 ശനി

- 6:30 am : പ്രഭാതപ്രാർത്ഥന
- 7:00 am : വി.കുർബാന
- 8:00 am : പ്രഭാതഭക്ഷണം
- 8:30 am : പൊതുചർച്ച
- 10:15 am : ബ്രേക്ക്
- 10:30 am : കിസ് മത്സരം
- 12:00 pm : സമാപനം,സമ്മാനദാനം

പ്രചോദിനി, വനിതാ കൺവെൻഷൻ 2010

വികസിത രാഷ്ട്രനിർമ്മിതിക്ക് വിശ്വാസ സ്ത്രീത്വം എന്ന ആപ്തവാക്യത്തിലധിഷ്ഠിതമായി പ്രചോദിനി 2010 വനിതാ കൺവെൻഷൻ കെ.സി.വൈ.എം. സംസ്ഥാന സമിതിയുടെ ആഭിമുഖ്യത്തിൽ തിരുവനന്തപുരം മലങ്കര അതിരൂപതയുടെ ആതിഥേയത്വത്തിൽ 2010 ജൂൺ 11,12,13 തീയതികളിൽ നാലാഞ്ചിറ റിന്യൂവൽ സെന്ററിൽവെച്ച് നടന്നു. പ്രസ്തുത വനിതാകൺവെൻഷനിൽ ബത്തേരി രൂപതയെ പ്രതിനിധീകരിച്ച് ഏഴുപേർ പങ്കെടുത്തു. പങ്കെടുത്ത ഏവർക്കും രൂപതാസമിതിയുടെ ഹൃദ്യമായ നന്ദി.

കണ്ണൂർമേഖല സെക്രട്ടറിയേറ്റ് മീറ്റിംഗ്-കേളകം

എം.സി.വൈ.എം. കണ്ണൂർമേഖലയുടെ പ്രവർത്തനങ്ങൾ വിലയിരുത്തുന്നതിനും കണ്ണൂർ മേഖലയിൽവെച്ച് നടത്തപ്പെടുന്ന ജനനി-ജന്മഭൂമി 2010 നെക്കുറിച്ച് ആലോചിക്കുന്നതിനുമായി കണ്ണൂർമേഖലയുടെ സെക്രട്ടറിയേറ്റ് മീറ്റിംഗ് 2010 ജൂൺ 17-ാംതീയതി വൈകിട്ട് കേളകത്തുവെച്ച് ചേർന്നു. പ്രസ്തുത മീറ്റിംഗിൽ രൂപതാ ഡയറക്ടർ ഫാ. വർഗീസ് വെള്ളാവൂർ, ആനിമേറ്റർ സി.ജെയ്ൻ ഫ്രാൻസിസ് DM, രൂപതാ പ്രസിഡണ്ട് ജിഫി ആനിപ്പിള്ളിൽ, രൂപതാ ജന.സെക്രട്ടറി ഷിനി പൗലോസ്, രൂപത ട്രഷറർ ഷിബു എന്നിവർ പങ്കെടുത്തു. പ്രസ്തുത മീറ്റിംഗിൽ വെച്ച് ജനനി-ജന്മഭൂമി 2010 കണ്ണൂർ മേഖലയിലെ നടവിൽവെച്ച് നടത്തുവാൻ തീരുമാനിച്ചു.

ജനനി-ജന്മഭൂമി 2010

എം.സി.വൈ.എം. ബത്തേരി രൂപതയുടെ ആഭിമുഖ്യത്തിൽ കണ്ണൂർമേഖലയുടെ ആതിഥേയത്വത്തിൽ ഭാരതത്തിന്റെ 64-ാം സ്വാതന്ത്ര്യദിനാഘോഷവും പരിശുദ്ധ ദൈവമാതാവിന്റെ സ്വർഗാരോപണതിരുനാളും ജനനി ജന്മഭൂമി 2010 കണ്ണൂർ മേഖലയിലെ നടവിൽവെച്ച് നടത്തപ്പെ

ടുന്നു. ജനനി-ജന്മഭൂമി സ്വാതന്ത്ര്യദിനാഘോഷ പരിപാടിയിലേക്ക് ഏവരേയും ഹൃദ്യമായി ക്ഷണിക്കുന്നു.

പ്രോഗ്രാം

തീയതി: 2010 ആഗസ്റ്റ് 15 (സ്ഥലം : കണ്ണൂർ (നടുവിൽ))

- 7:30 am : ദേശീയ പതാക ഉയർത്തൽ
- 8:00 am : പ്രഭാതപ്രാർത്ഥന
- 8:30 am : വി. കുർബാന
- 10:30 am : പൊതുസമ്മേളനം
- 12:30 pm : സ്നേഹവിരുന്ന്
- 1:00 pm : സ്വാതന്ത്ര്യദിനാഘോഷരാലി
- 2:00 pm : സമാപനം

അംഗത്വമാസാചരണം

എം.സി.വൈ.എം. അംഗത്വമാസമായി 2010 ആഗസ്റ്റ് മാസം 1 മുതൽ 31 വരെ ആചരിക്കുന്നു. യൂണിറ്റ് തലത്തിൽ പുതിയ അംഗങ്ങൾക്ക് അംഗത്വകാർഡുകൾ നൽകി പ്രസ്ഥാനത്തിലേക്ക് സ്വീകരിക്കേണ്ടതാണ്.

ആഗസ്റ്റ് 15ന് മുമ്പായി അംഗത്വകാർഡിന് വേണ്ടതായ അപേക്ഷാ ഫോറം രൂപതാകേന്ദ്രത്തിൽ എത്തിച്ച് തരേണ്ടതാണ്. അപേക്ഷയോടൊപ്പം 25 രൂപ അംഗത്വഫീസും.

ആദരാഞ്ജലികൾ

2010 ജൂൺ 28ന് വാഹനാപകടത്തെ തുടർന്ന് ദൈവസന്നിധിയിലേക്ക് യാത്രയായ MCYM ബത്തേരി രൂപതാട്രഷറർ ഷിബു കല്ലുവെട്ടുകുഴിയിലിന്റെ ദീപ്തസ്മരണകൾക്കു മുമ്പിൽ ആദരാഞ്ജലികൾ അർപ്പിക്കുന്നു. പ്രിയപ്പെട്ട ഷിബുവിലൂടെ ദൈവം യുവജനപ്രസ്ഥാനത്തിനു നൽകിയ നന്മകളെ നന്ദിയോടെ അനുസ്മരിക്കുന്നതോടൊപ്പം ഷിബുവിന്റെ ആക്സ്മികവേർപാടിൽ വേദനിക്കുന്ന കുടുംബാംഗങ്ങളോട് രൂപതയിലെ മുഴുവൻ യുവജനങ്ങളുടെയും പേരിലുള്ള അനുശോചനം അറിയിക്കുന്നു.



NEW TELEPHONE NUMBER
Fr. George Pokkathayil
9447931549

സ്മരണീയ ദിനങ്ങൾ

ജൂലൈ-2010

- 3 - മാർ തോമാശ്ലീഹായുടെ ദുക്രാന തിരുനാൾ
- 6 - വി. മരിയ ഗൊരേത്തി
- 7 - പുലിക്കോട്ടിൽ ജോസഫ് റമ്പാന്റെ ഓർമ്മ
- 11 - വി. ബനഡിക്ട്
- 15 - ദൈവദാസൻ മാർ ഈവാനിയോസ് തിരുമേനിയുടെ ഓർമ്മതിരുനാൾ
- 17 - അഭിവന്ദ്യ തോമസ് മാർ കുറിലോസ് തിരുമേനിയുടെ മെത്രാഭിഷേക വാർഷികം
- 22 - വി. മഗ്ദലേന മറിയം
- 23 - വാഴ്ത്തപ്പെട്ട വി. അൽഫോൻസാമ്മ
- 29 - ബഥനിയിലെ മർത്തായും മറിയവും - ബഥനിദിനം

പ്രാർത്ഥനകളിൽ ഓർക്കാം
 ജൂലൈ 17 :ബഹു.ചാക്കോ പുതുപ്പറമ്പിൽ അച്ചന്റെ ഒന്നാം ചരമവാർഷികം

ശ്രേയസ് വാർത്തകൾ

ഭദ്രമാസം ഭവ ദിനാഘോഷം 2010

സാമൂഹ്യപ്രവർത്തകർ

മനുഷ്യാവകാശ സംരക്ഷകരാകണം -

ബിഷപ്പ് ജോസഫ് മാർ തോമസ്

സാമൂഹ്യപ്രവർത്തകർ മനുഷ്യാവകാശ സംരക്ഷകരാകണമെന്ന് ബിഷപ്പ് ജോസഫ് മാർ തോമസ് ഉദ്ബോധിപ്പിച്ചു. സാമൂഹ്യവികസന പ്രവർത്തനം വരും വർഷങ്ങളിൽ എങ്ങനെയായിരിക്കണമെന്നുള്ള ദർശനം അദ്ദേഹം വിശദമായി ശ്രേയസ് കുടുംബാംഗങ്ങളുമായി പങ്കു വെച്ചു. എല്ലാ മതാചാര്യന്മാരുടെയും ദർശനങ്ങളെ സാധൂകരിക്കുന്നതാണ് ശ്രേയസ്സിന്റെ പ്രവർത്തനം എന്ന് അദ്ദേഹം ഓർമ്മിപ്പിച്ചു. ശ്രേയസ് ദിനാഘോഷത്തോടനുബന്ധിച്ച് സംസാരിക്കുകയായിരുന്നു അദ്ദേഹം. ശ്രേയസ് ദിനാഘോഷവും ബത്തേരി രൂപതാധ്യക്ഷൻ മോസ്റ്റ് റവ. ഡോ. ജോസഫ് മാർ തോമസ് മെത്രാപ്പോലീത്തക്ക് സീകരണവും ശ്രേയസ് പുതിയതായി നടപ്പിലാക്കുന്ന 5 പദ്ധതികളുടെ ഉദ്ഘാടനവും ശ്രേയസ് ട്രെയിനിംഗ് ആന്റ് റിസേർച്ച് സെന്റർ, സുൽത്താൻ ബത്തേരിയിൽവെച്ച് നടന്നു. ബത്തേരി രൂപതയുടെ സാമൂഹ്യവികസനപ്രവർത്തന വിഭാഗമായ ശ്രേയസ്, സമൂഹനന്മയ്ക്കായുള്ള പ്രവർത്തനങ്ങളിൽ 32 വർഷം പിന്നിടുകയാണ്. ആഘോഷപരിപാടികൾ രാവിലെ 9:30 ന് പതാക ഉയർത്തലോടെ ആരംഭിച്ചു. ശ്രേയസ് എക്സിക്യൂട്ടീവ് ഡയറക്ടർ ഫാ. ഡോ. വർഗീസ് താന്നിക്കാക്കുഴി പതാക ഉയർത്തി. പ്രൊഫ. ഫാ. പി. പ്രശാന്ത് രാജഗിരി കോളേജ്, കളമശ്ശേരി, വികസനമേഖലയിലെ സാധ്യതകളും വെല്ലുവിളികളും എന്ന വിഷയത്തിൽ സെമിനാർ നയിച്ചു. തുടർന്ന് നടന്ന പൊതുസമ്മേളനം വയനാട് ജില്ലാപഞ്ചായത്ത് പ്രസിഡന്റ് ശ്രീമതി വൽസ ചാക്കോ ഉദ്ഘാടനം ചെയ്തു. മുഖ്യാധിഷ്ഠിത ജീവിത മാതൃക കാണിച്ചുകൊണ്ട് പൊതുജനമദ്ധ്യേ ഇറങ്ങിച്ചെല്ലാൻ ശ്രേയസ് പ്രവർത്തകർക്ക് സാധിക്കണമെന്ന് അവർ ഉദ്ഘാടനപ്രസംഗത്തിൽ പറഞ്ഞു. സംരംഭകത്വവികസനത്തെ സംബന്ധിച്ച് ശ്രേയസ് തയ്യാ

റാക്കിയ പുസ്തകത്തിന്റെ പ്രകാശനകർമ്മം ബത്തേരി ഗ്രാമപഞ്ചായത്ത് പ്രസിഡന്റ് ശ്രീ. ഒ.എം. ജോർജ്ജ് നിർവ്വഹിച്ചു. സ്ത്രീതരംഗ്, ശ്രേയസ് ആരോഗ്യസുരക്ഷാ ഇൻഷുറൻസ് പദ്ധതി, ഭക്ഷ്യസുരക്ഷാപദ്ധതി രണ്ടാം ഘട്ടം, ഹെർബൽ വില്ലേജ്, തുടിതാളം എന്നീ പദ്ധതികളുടെ ഉദ്ഘാടനവും തദ്ദേശസമരത്തിൽ നടന്നു. 2009-2010 വർഷം മികച്ച പ്രവർത്തനം കാഴ്ചവെച്ച ശ്രേയസ് മേഖല, യൂണിറ്റ് എന്നിവയ്ക്കും കോസ്മോസ് കിസ് വിജയികൾക്കും സമ്മാനങ്ങൾ വിതരണം ചെയ്തു. ശ്രേയസ് കലാ സംഘത്തിന്റെ തുടിതാളവും അരങ്ങേറി. ശ്രേയസ് മേഖല-യൂണിറ്റ് ഡയറക്ടർമാർ, യൂണിറ്റ് ഭാരവാഹികൾ, കേന്ദ്രമേഖലാ പ്രവർത്തകർ ഉൾപ്പെടെ 350 പേർ പരിപാടിയിൽ പങ്കെടുത്തു. ആഘോഷപരിപാടികൾക്ക് ഫാ. സെബാസ്റ്റ്യൻ എടയത്ത്, ശ്രീ. Z. ഫ്രാൻസിസ്, ശ്രീ. ശശികുമാർ പി. ബി. എന്നിവർ നേതൃത്വം നൽകി.

ശ്രേയസ്സിന് പുതിയ സാരഥി

ബത്തേരി രൂപതയുടെ വികാരിജനറാളായി നിയമിതനായ ശ്രേയസ് എക്സിക്യൂട്ടീവ് ഡയറക്ടർ ഫാ. ഡോ. വർഗീസ് താന്നിക്കാക്കുഴിക്ക് ശ്രേയസ് സ്റ്റാഫ് അംഗങ്ങൾ ഹൃദ്യമായ യാത്രയയപ്പ് നൽകി. ശ്രേയസ്സിൽ നടന്ന ചടങ്ങിൽ ബത്തേരി രൂപതാധ്യക്ഷൻ ഡോ. ജോസഫ് മാർ തോമസ് അദ്ധ്യക്ഷത വഹിച്ചു. ബത്തേരി രൂപതയുടെ സാമൂഹ്യവികസന വിഭാഗമായ ശ്രേയസ്സിന്റെ പുതിയ എക്സിക്യൂട്ടീവ് ഡയറക്ടറായി ഫാ. ജോർജ്ജ് വെട്ടിക്കാട്ടിൽ ചുമതലയേറ്റു. രൂപതാവികാരി ജനറാൾ മോൺ. മാത്യു ചാമക്കാലായിൽ, ഫാ. തോമസ് മണ്ണിത്തോട്ടം, കോ-ഓർഡിനേറ്റർ ശ്രീ. പി. എം. പത്രോസ്, ശ്രീമതി പ്രമീള വിജയൻ എന്നിവർ ആശംസകൾ നേർന്നു. പ്രോഗ്രാം ഓഫീസർ ശ്രീ. Z. ഫ്രാൻസിസ് ശ്രേയസ് പ്രവർത്തകരുടെ സ്നേഹോപഹാരം ഫാ. ഡോ. വർഗീസ് താന്നിക്കാക്കുഴിക്ക് സമ്മാനിച്ചു. അസി.ഡയറക്ടർ ഫാ. സെബാസ്റ്റ്യൻ എടയത്ത് സ്വാഗതവും ആലീസ് ജോസഫ് നന്ദിയും പറഞ്ഞു.

ഭക്ഷ്യസുരക്ഷ ജില്ലാതല സെമിനാറും മുഖാമുഖം പരിപാടിയും

ഭക്ഷ്യസുരക്ഷ എന്ന വിഷയം നാം ഇന്ന് നേരിടുന്ന ഒരു പ്രധാനപ്പെട്ട വെല്ലുവിളിയാണ്. നമ്മുടെ ഗ്രാമങ്ങളിൽ കാർഷിക മേഖലയുടെ

വളർച്ചക്കും പുനരുദ്ധാരണത്തിനും പ്രത്യേക ശ്രദ്ധ കൊടുത്തുകൊണ്ട് ഭക്ഷ്യസുരക്ഷ ഉറപ്പാക്കുക എന്ന ലക്ഷ്യവുമായി കേരള സോഷ്യൽ സർവ്വീസ് ഫോറവും ശ്രേയസ് സോഷ്യൽ സർവ്വീസ് സെന്ററും കൈകോർത്തുകൊണ്ട് 'ഭക്ഷ്യസമൃദ്ധി പദ്ധതിയും' ജില്ലാതല സെമിനാറും മുഖാമുഖം പരിപാടികളുടെ ഉദ്ഘാടനവും ചുങ്കത്തറ പഞ്ചായത്ത് പ്രസിഡന്റ് ശ്രീമതി ഓമന ടീച്ചർ നിർവ്വഹിച്ചു. ശ്രേയസ് എക്സി. ഡയറക്ടർ ഫാ. ജോർജ്ജ് വെട്ടിക്കാട്ടിൽ ചടങ്ങിൽ അദ്ധ്യക്ഷത വഹിച്ചു. KSSF പ്രോജക്ട് ഓഫീസർ ശ്രീ. ജയ്സൺ മുഖ്യസന്ദേശം നൽകി. മലപ്പുറം നബാർഡ് DDM ശ്രീ. പത്മകുമാർ, മേഖലാഡയറക്ടർ ഫാ. തോമസ് മണ്ണിത്തോട്ടം എന്നിവർ ആശംസകൾ നേർന്നു. മുഖാമുഖം പരിപാടിയിൽ 'ഭക്ഷ്യസമൃദ്ധി' എന്ന വിഷയത്തിൽ വിഷയാവതരണം നടത്തി. ക്ലാസ്സുകൾക്കും ചർച്ചകൾക്കും നേതൃത്വം നൽകിയത് ശ്രീമതി എം.പി. വൽസമ്മ, ശ്രീ.ജയപ്രകാശ്, ശ്രീ. വേണുഗോപാൽ (കൃഷി ഡിപ്പാർട്ടുമെന്റ് ഉദ്യോഗസ്ഥർ) എന്നിവരാണ്. മേഖലാ കോ-ഓർഡിനേറ്റർ ശ്രീ. സ്കറിയ സ്വാഗതവും ശ്രീ. ജമാലുദ്ദീൻ നന്ദിയും പ്രകാശിപ്പിച്ചു. ചുങ്കത്തറ ശ്രേയസ് മേഖലാ ഓഡിറ്റോറിയത്തിൽവെച്ച് നടത്തിയ പരിപാടികളിൽ 150 അംഗങ്ങൾ പങ്കെടുത്തു.

ERST സംസ്ഥാനതല മീറ്റിംഗിൽ പങ്കെടുത്തു

കോഴിക്കോട് ജീവനയിൽവെച്ച് കാരിത്താസ് ഇന്ത്യയുടെ ആഭിമുഖ്യത്തിൽ നടത്തിയ ERST സംസ്ഥാനതല മീറ്റിംഗിൽ ശ്രേയസിനെ പ്രതിനിധീകരിച്ച് അസി.എക്സി.ഡയറക്ടർ, ഫാ. സെബാസ്റ്റ്യൻ എടയത്ത് പങ്കെടുത്തു. കാരിത്താസ് ഇന്ത്യയുടെ NRM പ്രോജക്ട് മാനേജർ Dr. ഹരിദാസ്, കാരിത്താസ് കേരള റീജ്യണൽ ഓഫീസർ ശ്രീ. സെബാസ്റ്റ്യൻ എന്നിവർ മീറ്റിംഗിന് നേതൃത്വം നൽകി.

RBM പരിശീലനത്തിൽ പങ്കെടുത്തു

SAFP ഇന്ത്യ എറണാകുളം ഐശ്വര്യ ഗ്രാമിൽ സംഘടിപ്പിച്ച RBM (റിബർട്ട് ബേസ് മാനേജ്മെന്റ്) പരിശീലനത്തിൽ ശ്രേയസിൽനിന്ന് കോ-ഓഡിനേറ്റർമാരായ സി.ടെൻസി മരിയ, ആലീസ് ജോസഫ് എന്നിവർ പങ്കെടുത്തു. 43 രൂപതകളിൽ നിന്നുള്ള പ്രതിനിധികൾ പരിശീലനത്തിൽ

പങ്കെടുത്തു. അടുത്ത 6 വർഷത്തേക്കുള്ള പ്രവർത്തനങ്ങളുടെ ആസൂത്രണം നടത്തുകയുണ്ടായി.

DST പ്രോജക്ട് മീറ്റിംഗിൽ പങ്കെടുത്തു

ആദിവാസിമേഖലയിൽ ഭക്ഷ്യസുരക്ഷ ഉറപ്പു വരുത്തുന്നതിനുവേണ്ടി നടപ്പിലാക്കാൻ ഉദ്ദേശിക്കുന്ന പ്രോജക്ടിന്റെ ഭാഗമായി കോട്ടയത്ത് ചൈതന്യയിൽ സംഘടിപ്പിച്ച ഏകദിന സെമിനാർ ശ്രേയസിനെ പ്രതിനിധീകരിച്ച് പ്രോഗ്രാം ഓഫീസർ Z.ഫ്രാൻസിസ്, ട്രൈബൽ കോ-ഓർഡിനേറ്റർ ശ്രീ. സി.വി. പ്രജോദ് എന്നിവർ പങ്കെടുത്തു. കേരളത്തിലെ അഞ്ച് രൂപതാ സോഷ്യൽ സർവ്വീസ് സെന്ററുകളിൽനിന്നുള്ള പ്രതിനിധികൾ പ്രസ്തുത മീറ്റിംഗിൽ പങ്കെടുത്തു. ഡിപ്പാർട്ടുമെന്റ് ഓഫ് സയൻസ് ആന്റ് ടെക്നോളജിയിലെ ഓഫീസർ ശ്രീ. സാബു സൈമൺ സെമിനാറിന് നേതൃത്വം നൽകി.

നോർത്ത് മലബാർ NGO നെറ്റ്വർക്ക് മീറ്റിംഗ്

നോർത്ത് മലബാർ NGO നെറ്റ്വർക്കിലെ അംഗങ്ങളുടെ യോഗം കണ്ണൂർ കെയ്റോസിൽ സംഘടിപ്പിക്കുകയുണ്ടായി. ഭക്ഷ്യസമൃദ്ധി പ്രോജക്ടിന്റെ ഭാഗമായി നടത്തപ്പെടുന്ന വിവിധ പരിപാടികളെക്കുറിച്ച് യോഗത്തിൽ ചർച്ച ചെയ്തു വിലയിരുത്തുകയുണ്ടായി. വിവിധ ജില്ലകളിൽ നടത്തുന്ന ജില്ലാതല സെമിനാറുകളെ സംബന്ധിച്ചും ലീഡ് ഫാർമേഴ്സ് പരിശീലനത്തെക്കുറിച്ചും യോഗത്തിൽ ചർച്ച ചെയ്തു. നെറ്റ്വർക്ക് ചെയർമാൻ ഫാ. മണിമേൽവട്ടം അദ്ധ്യക്ഷത വഹിച്ചു. IGSSS ഓഫീസർ ശ്രീ. ഐജോ ജേക്കബ് മുഖ്യസന്ദേശം നൽകി. നെറ്റ്വർക്കിലെ പങ്കാളികളായ ശ്രേയസ്, COD താമരശ്ശേരി എന്നീ സംഘടനകളിലെ പുതുതായി ചുമതലയേറ്റ ഡയറക്ടർമാരായ ഫാ. ജോർജ്ജ് വെട്ടിക്കാട്ടിൽ, ഫാ. റോയ് തേക്കുംകാട്ടിൽ എന്നിവർക്ക് ഊഷ്മളമായ വരവേൽപ്പ് നൽകി. നെറ്റ്വർക്കിന്റെ പുതിയ സെക്രട്ടറിയായി ശ്രേയസ് ഡയറക്ടർ ഫാ. ജോർജ്ജ് വെട്ടിക്കാട്ടിലിനെ തിരഞ്ഞെടുത്തു. സാമൂഹ്യവികസന പ്രവർത്തനങ്ങളുമായി ബന്ധപ്പെട്ട് സന്നദ്ധസംഘടനകളെ സംബന്ധിക്കുന്ന സംസ്ഥാനതല പോളിസി തയ്യാറാക്കുന്നതിന് സംസ്ഥാന സർക്കാരിൽ സമ്മർദ്ദം ചെലുത്തുന്നതിനായി KSSFന് നിവേദനം നൽകുന്നതിനും യോഗത്തിൽ ധാരണയായി.

സന്ദർശനം

IGSSS (Indo Global Social Service Society) സഹായത്തോടെ പുതാടി പഞ്ചായത്തിൽ കാര്യമ്പാടി യൂണിറ്റിലെ മാങ്ങോട് പ്രദേശത്ത് നടപ്പിലാക്കിയ സുസ്ഥിര കാർഷിക വികസനപ്രവർത്തനങ്ങളെക്കുറിച്ച് വിലയിരുത്തുന്നതിനായി IGSSS ഓഫീസർ (ഗതിനിവൃത്തണം വിലയിരുത്തൽ) ശ്രീ.ഐജോ ജേക്കബ് ശ്രേയസ് സന്ദർശിച്ചു. സന്ദർശനവേളയിൽ അദ്ദേഹം കർഷകരുമായി പദ്ധതിയെക്കുറിച്ച് ചർച്ച നടത്തുകയും പദ്ധതിപ്രദേശം സന്ദർശിച്ച് പ്രവർത്തനങ്ങൾ മനസ്സിലാക്കുകയും ചെയ്തു.

സുസ്ഥിരകൃഷിയിലൂടെ പ്രകൃതി സംരക്ഷണം- പഞ്ചായത്ത് തല ശില്പശാല

നബാർഡ് സമഗ്രനീർമ്മാണ വികസനപദ്ധതിയുടെ ഭാഗമായി നൂൽപ്പുഴ ഗ്രാമപഞ്ചായത്തിലെ കർഷകർക്കുവേണ്ടി വടക്കനാട് എൽ.പി.സ്കൂളിൽ വെച്ച് ഏകദിനശില്പശാല സംഘടിപ്പിക്കുകയുണ്ടായി. നബാർഡ് നീർമ്മാണ വികസന പദ്ധതി പ്രോത്സാഹന ഏജൻസികളായ ശ്രേയസ്, ആർഷ ഭാരത്, എന്നീസംഘടനകളാണ് ശില്പശാല സംഘടിപ്പിച്ചത്, ശില്പശാല ബത്തേരി ബ്ലോക്ക് വൈ.പ്രസിഡന്റ് വി.പി ബേബി ഉദ്ഘാടനം ചെയ്തു. ആർഷഭാരത് പ്രോജക്ട് ഡയറക്ടർ, ശ്രേയസ് എക്സി.ഡയറക്ടർ, നബാർഡ് DDM, പഞ്ചായത്ത് ജനപ്രതിനിധികൾ എന്നിവർ ശില്പശാലയിൽ പങ്കെടുത്തു. ശ്രീ. അരുൺ അരശൻ (അസിസ്റ്റന്റ് പ്രൊഫഷൻ കെ.വി.കെ അമ്പലവയൽ) സുസ്ഥിര കൃഷിയിലൂടെ പ്രകൃതിസംരക്ഷണം എന്നവിഷയത്തിൽ ക്ലാസ്സുകൾ നയിച്ചു. ശ്രേയസ്സ് NRM കോ-ഓർഡിനേറ്റർ ശ്രീ. പി.ബി. ശശികുമാർ നന്ദിയർപ്പിച്ചു.



ഗുരുകുലവാർത്തകൾ

ബത്തേരി രൂപതയ്ക്കുവേണ്ടി വിവിധ സെമിനാരികളിൽ വൈദികപരിശീലനത്തിലായിരിക്കുന്ന വൈദികവിദ്യാർത്ഥികൾ വിവിധ പട്ടങ്ങൾ സ്വീകരിച്ചു. 27-05-2010 (വ്യാഴാഴ്ച) രാവിലെ 8 മണിക്ക് ബത്തേരി സെന്റ് തോമസ് കത്തീഡ്രൽ ദേവാലയത്തിൽ വി.കുർബാനമദ്ധ്യേ നടന്ന ശുശ്രൂഷകൾക്ക് ഭദ്രാസനാധിപൻ അഭി. ജോസഫ് മാർ തോമസ് മെത്രാപ്പോലീത്ത മുഖ്യകാർമ്മികത്വം വഹിച്ചു. പെരിയ ബഹു. താനിയ്ക്കാക്കുഴി തോമസ് കോർ എപ്പിസ്കോപ്പാ, വികാരി ജനറാൾ പെരിയ ബഹു. ഡോ.വർഗ്ഗീസ് താനിയ്ക്കാക്കുഴി, സെമിനാരി റെക്ടർ പെരിയ ബഹു. ഡോ. ജേക്കബ് ഓലിക്കൽ, കത്തീഡ്രൽ വികാരി പെരിയ ബഹു. എൽദോ കാരിക്കോമ്പിൽ മറ്റ് വൈദികശ്രേഷ്ഠർ എന്നിവർ ചടങ്ങുകൾക്ക് നേതൃത്വം വഹിച്ചു.

ബ്ര. ഫിലിപ്പ് പുലിപ്ര, ബ്ര. തോമസ് തുണ്ടിയിൽ, ബ്ര. ജോർജ്ജ് കാലായിൽ, ബ്ര. പീറ്റർ തോപ്പിൽ എന്നിവർ 'മ്ശംശോനോ' പട്ടവും, ബ്ര. ഫിലിപ്പ് വെട്ടിക്കാട്ടിൽ, ബ്ര. അബ്രാഹം കളപ്പാട്ട്, ബ്ര. സാമുവേൽ ചെയ്ഞ്ചിറക്കുഴിയിൽ എന്നിവർ 'ഹൗപ്പദിയാക്കാനോ' പട്ടവും, ബ്ര. ചാക്കോ വെള്ളച്ചാലിൽ 'കോറുയോ' പട്ടവും, ബ്ര. ജോർജ്ജ് കോടാനൂർ, ബ്ര.മാത്യു പള്ളിക്കുന്നേൽ എന്നിവർ 'മ്സമ്റോനോ' പട്ടവും സ്വീകരിച്ചു. ഗുരുകുലം സെമിനാരിയിൽ വെച്ച് സ്നേഹവിരുന്നും നടന്നു.

വിവിധ പട്ടങ്ങൾ സ്വീകരിച്ച ശെമ്മാശ്ശന്മാർക്ക് ഗുരുകുലം കുടുംബത്തിന്റെ സ്നേഹാശംസകൾ

ദൈവവിളി ക്യാമ്പ്

ബത്തേരി രൂപതയിൽ വൈദികരാകാൻ ആഗ്രഹിക്കുന്ന കുട്ടികൾക്കായി ദൈവവിളിക്യാമ്പ് 2010 മെയ് 10,12 തിയ്യതികളിൽ ഗുരുകുലം സെമിനാരിയിൽ ക്രമീകരിച്ചു. ദൈവവിളിക്യാമ്പ് ഗുരുകുലം റെക്ടർ റവ. ഫാ. ജേക്കബ് ഓലിക്കൽ ഉദ്ഘാടനം ചെയ്തു. റവ. ഫാ. മാത്യു വാഴയ്ക്കാപ്പാറ ബ്ര. ഫിലിപ്പ് പുലിപ്ര, ബ്ര. ഫിലിപ്പ് വെട്ടിക്കാട്ടിൽ എന്നിവർ വിവിധ വിഷയങ്ങളിൽ ക്ലാസുകൾക്ക് നേതൃത്വം നൽകി ഇരുപത്തിമൂന്ന് വിദ്യാർത്ഥികൾ ക്യാമ്പിൽ പങ്കെടുത്തു. അഭിവന്ദ്യ പിതാവിനെയും വികാരി ജനറാളുചൻമാരെയും ക്യാമ്പിൽ പങ്കെടുത്ത വിദ്യാർത്ഥികൾ സന്ദർശിച്ചു.



**മാർ ഈവാനിയോസ് എഡ്യൂക്കേഷനൽ
എൻഡോവ്മെന്റ് 2010 ജൂലൈ 15 ന് നൽകുന്നു**

എസ്.എസ്.എൽ.സി യ്ക്ക് എല്ലാ വിഷയങ്ങൾക്കും
A+ കിട്ടിയവരും ഈ വർഷം സണ്ടേസ്കൂൾ 10-ാം
ക്ലാസ് പരീക്ഷ എഴുതിയവരും പാസ്സായവരും മാത്രം
തെളിവുസഹിതം അപേക്ഷിക്കുക.

(തിരുവനന്തപുരം, മാർത്താണ്ഡം, മുവാറ്റുപുഴ,
മാവേലിക്കര, പത്തനംതിട്ട, പൂത്തൂർ)

ICSE, CBSE വിഭാഗത്തിൽ ഒന്ന് (മാനദണ്ഡം നിർബന്ധം)

ദളിത് വിഭാഗത്തിൽ ഒന്ന്

ഏതെങ്കിലും വിഭാഗത്തിൽ റാങ്ക് കിട്ടിയവർക്ക് പ്രത്യേക അവർദ്ധം.
(എം.സി.വൈ.എം. അംഗത്വം നിർബന്ധം)

2010 ജൂൺ 30 ന് മുമ്പായി ബഹുമാനപ്പെട്ട വികാരിയച്ചന്റെ കത്തും
പാസ്‌പോർട്ട്‌സൈസ് കളർഫോട്ടോയും സഹിതം അപേക്ഷിക്കുക.

അയയ്ക്കേണ്ട വിലാസം :

ഫാ. ഗീവർഗ്ഗീസ് വല്യചാങ്ങവീട്ടിൽ

സെക്രട്ടറി,

മാർ ഈവാനിയോസ് എഡ്യൂക്കേഷണൽ എൻഡോവ്മെന്റ്

മാർ ഈവാനിയോസ് കോളേജ്, നാലാഞ്ചിറ,

തിരുവനന്തപുരം-695 015

വിശദവിവരങ്ങൾക്ക്: **0471-2531053**

**ഏകവർഷ ദൈവശാസ്ത്ര
റസിഡൻഷ്യൽ ഡിപ്ലോമ കോഴ്സ്
(POC)**

പി.ഒ.സിയിൽനിന്ന് പ്രാർത്ഥനാശംസകൾ !!!

പാലാരിവട്ടം പി.ഒ.സിയിൽ 2010-2011 അധ്യയനവർഷത്തെ
'ഏകവർഷ ദൈവശാസ്ത്ര റസിഡൻഷ്യൽ ഡിപ്ലോമ കോഴ്സ്'
2010 ജൂൺ 15ന് ആരംഭിക്കുന്നു. ദൈവശാസ്ത്രം, ബൈബിൾ,
ആദ്ധ്യാത്മികത, മതബോധനം, മാധ്യമപരിശീലനം, സംഘടനാ
പ്രവർത്തനം, നേതൃത്വകല, വ്യക്തിത്വവികസനം എന്നിവ മുഖ്യ
വിഷയങ്ങളാക്കി നടക്കുന്ന ഈ കോഴ്സിൽ ഓരോ വിഷയത്തിനും
പ്രാവീണ്യം നേടിയിട്ടുള്ളവർ ക്ലാസ്സുകൾ നയിക്കുന്നു. സമഗ്രമായ
പരിശീലനമാണ് ഈ കോഴ്സിന്റെ ലക്ഷ്യം. കോഴ്സ് പൂർത്തിയാ
ക്കുന്നവർക്ക് ആലുവ പൊന്തിഫിക്കൽ ഇൻസ്റ്റിറ്റ്യൂട്ടിന്റെയും കാലി
ക്കറ്റ് സർവ്വകലാശാലയുടെയും ഡിപ്ലോമ ലഭിക്കുന്നു. NCVT സർട്ടി
ഫിക്കറ്റിനർഹമായ കമ്പ്യൂട്ടർ പരിശീലനവും നൈപുണ്യ ഇന്റർനാ
ഷണലിന്റെ കമ്മ്യൂണിക്കേറ്റീവ് ഇംഗ്ലീഷ് ക്ലാസ്സുകളും ഇതോടൊപ്പം
നൽകുന്നതാണ്. 17-നും 35-നും പ്രായമുള്ളവരും +2 വിദ്യാഭ്യാസ
മെങ്കിലും പൂർത്തിയാക്കിയവരുമായ എല്ലാവർക്കും അപേക്ഷിക്കാ
വുന്നതാണ്. അർഹരായ അൽമായർക്ക് ഫീസിൽ സമ്പൂർണ്ണമായ
ഇളവും സന്യസ്ഥർക്ക് ഭാഗികമായ ഇളവും ലഭിക്കുന്നതാണ്. പൂരി
പ്പിച്ച അപേക്ഷാഫോറം 2010 മേയ് 31ന് മുമ്പ് ഓഫീസിൽ ലഭി
ക്കേണ്ടതാണ്.

for Correspondance:

PREFECT OF STUDIES / DIRECTOR, POC,

Palarivattom, P.B. No. 2152, Cochin-682025

Ph: 0484-2805722, 2805815, Fax:0484-28062214

e-mail:poc@kbcbsite.com, Web.www.kbcbsite.com

സ്മരണീയ ദിനങ്ങൾ

ജൂൺ-2010

- 1 - വി.ജസ്റ്റിൻ
- 11 - മാർ ബർത്തുൽമായി ശ്ലീഹായും, മാർ ബർണബാസും
 - മലങ്കര കത്തോലിക്കാ ഹൈരാർക്കി സ്ഥാപനദിനം
 - അഭിവന്ദ്യ ജേക്കബ് മാർ ബർണബാസ് തിരുമേനിയുടെ നാമ ഹേതുക തിരുന്നാൾ
- 13 - പാദുവയിലെ വി.അന്തോനിയോസ്
- 15 - പരി. ദൈവമാതാവിന്റെ നാമത്തിൽ പ്രഥമ ദൈവാലയം സ്ഥാപിച്ചതിന്റെ ഓർമ്മ
- 16 - ശ്ലീഹാ നോമ്പാരംഭം
- 18 - മാർ അപ്രേം മൽപാൻ
- 19 - മാർ യൂദാ തദ്ദായി ശ്ലീഹാ
- 24 - യോഹന്നാൻ മാംദാനായുടെ ഓർമ്മ
 - ചേപ്പാട്ട് ഫിലിപ്പോസ് റമ്പാന്റെ ഓർമ്മ
- 27 - അഭിവന്ദ്യ യാക്കോബ് മാർ തെയോഫിയോസ് തിരുമേനിയുടെ ഓർമ്മ
- 29 - മാർ പത്രോസ് പൗലോസ് ശ്ലീഹന്മാരുടെ ഓർമ്മ
 - സെന്റ് മേരീസ് മലങ്കര സെമിനാരി ദിനം
 - അഭിവന്ദ്യ യൂഹാനോൻ മാർ ക്രിസോസ്റ്റം തിരുമേനിയുടെയും അഭിവന്ദ്യ ജോഷ്യാ മാർ ഇഗ്നാത്തിയോസ് തിരുമേനിയുടെയും മെത്രാഭിഷേക വാർഷികം
- 30 - പത്രണ്ടു ശ്ലീഹന്മാർ

പ്രാർത്ഥനകളിൽ ഓർക്കാം

ജൂൺ 1 - റവ. ഫാ. അബ്രഹാം മറ്റമന

21 - റവ. ഫാ. അബ്രഹാം എരമംഗലത്ത്



Bishop's Diary

JUNE - 2010

- 1 ചൊവ്വ - 10 am വൈദിക സമ്മേളനം, ബത്തേരി
 - 6 pm വി. കുർബാന (D.S.S.Sisters ചെതലയം)
- 2 ബുധൻ - 10 am സെന്റ് ജോസഫ്സ് സ്കൂൾ ബത്തേരി
 - 11.30 am പഴശ്ശിരാജാ കോളേജ്
- 3 വ്യാഴം - 10 am സനാധന മേജർ സെമിനാരി
 - താമരശ്ശേരി
- 4 വെള്ളി - 2 pm ശാന്തിഭവൻ
- 5 ശനി - 10.30 am ബി.എഡ്. കോളേജ്
- 6 ഞായർ - 4 pm ബാലഭവൻ, D.M Sisters
 - 7 pm കല്ലിച്ചാൽ
- 7-10 - എറണാകുളം, P O C, K C B C
- 11 വെള്ളി - 10 am എപ്പാർക്കിയൽ കൗൺസിൽ
 - 2 pm പാസ്റ്ററൽ വിസിറ്റ്, ബഥനി സിസ്റ്റേഴ്സ്
 - 6 pm എപ്പാർക്കിയൽ ഫിനാൻസ്
 - കൗൺസിൽ
- 12 ശനി - 10 am നിയമ ബോധവൽക്കരണ
 - സെമിനാർ, ശ്രേയസ്സ്
 - 11.30 am പാട്ടവയൽ
- 13-14 - 4 pm AIRIO, Kerala Chapter ഉത്ഘാടനം,
 - തിരുവനന്തപുരം
- 15 - ജൂലൈ 10 - അമേരിക്ക